

ፌዴራል ነጋሪት ጋዜጣ

FEDERAL NEGARIT GAZETA

OF THE FEDERAL DEMOCRATIC REPUBLIC OF ETHIOPIA

አሥራአራተኛ ዓመት ቁጥር ፶፬
አዲስ አበባ ነሐሴ ፭ ቀን ፪ሺ ዓ.ም

በኢትዮጵያ ፌዴራላዊ ዲሞክራሲያዊ ሪፐብሊክ
የሕዝብ ተወካዮች ምክር ቤት ጠባቂነት የወጣ

14th Year No 54.
ADDIS ABABA 11th August, 2008

ማውጫ	CONTENTS
አዋጅ ቁጥር ፭፻፺/፪ሺ ዓ.ም	Proclamation No. 596/2008
የመገናኛ ብዙሃንና የመረጃ ነፃነት አዋጅ ቁጥር ... ገጽ ፱ሺ፩፻፺፬	Arab Bank for Economic Development in Africa Loan Agreement for Sawla Key Afer Rural Electrification Project Ratification Proclamation Page 4194

አዋጅ ቁጥር ፭፻፺/፪ሺ

የመገናኛ ብዙሃን እና የመረጃ ነፃነት አዋጅ

በኢትዮጵያ ፌዴራላዊ ዲሞክራሲያዊ ሪፐብሊክ ሕገ መንግሥት ሀሳብን በነፃ የመግለፅና የመገናኛ ብዙሃን ነፃነት የተረጋገጠ በመሆኑ፤

መገናኛ ብዙሃን በነፃነት ለመንቀሳቀስ ይችላሉ ዘንድ የቅድሚያ ምርመራ ገደብ እንዳይጣልባቸው ሕገ-መንግሥቱ ዋስትና የሰጠ መሆኑን በአጽንኦት በመገንዘብ፤

የወጣቶች ደህንነት፣ የሰውን ክብርና መልካም ስም፣ ብሔራዊ ደህንነትን፣ የህዝብ ሰላምና ፀጥታን እንዲሁም ሌሎች ተነጻጻሪ መብቶችና ጥቅሞችን ለማስጠበቅ ሲባል በግልጽ በሚደነገጉ ሕጎች ብቻ ሃሳብን በነፃ የመግለፅና የመገናኛ ብዙሃን ነፃነት ላይ ገደቦች እንዲጣሉ የሚያዘውን ህገ መንግስታዊ መርህ በማረጋገጥ፤

በዜጎች መሀከል በሚደረገው ነፃ የሀሳብና የመረጃ ልውውጥ እንዲሁም በመገናኛ ብዙሃን የአሰራር ነፃነት ላይ መሰናክል የነበሩ ተቋማዊ እና መዋቅራዊ ችግሮችን በማስወገድ በነፃ ሀሳብን የመግለፅና የመገናኛ ብዙሃን ነፃነትን አስመልክቶ ያዳበርናቸውን አዎንታዊ እና ገንቢ ልምዶች የመጠበቅና ይበልጥ የማጠናከርን አስፈላጊነት በመረዳት፤

በሀገራችን ዲሞክራሲያዊ ስርዓትን ለመገንባት የሚደረገው ጥረት ስኬታማ የሚሆነው መተኪያ የሌለው ታላቅ ሚና መጫወት የሚችል ራሱን በከፍተኛ ስነምግባር በማነፅ በከፍተኛ ሙያዊ ብቃት የሚንቀሳቀስ ነፃና ፈርጆ ብዙ የመገናኛ ብዙሃን ሲኖር ብቻ መሆኑን በመገንዘብ፤

PROCLAMATION NO. 596/2008.

A PROCLAMATION TO RATIFY THE LOAN AGREEMENT BETWEEN THE FEDERAL DEMOCRATIC REPUBLIC OF ETHIOPIA AND THE ARAB BANK FOR ECONOMIC DEVELOPMENT IN AFRICA

WHEREAS, a Loan Agreement, between the Federal Democratic Republic of Ethiopia and the Arab Bank for Economic Development in Africa provide to the Federal Democratic Republic of Ethiopia a loan amount of 9,000,000 US Dollars (Nine million US Dollars) for financing Sawla Key Afer Rural Electrification Project was signed in Addis Ababa on the 6th day of May 2008;

WHEREAS, the House of Peoples' Representatives of the Federal Democratic Republic of Ethiopia has ratified the agreement at its session held on the 1st day of July, 2008;

NOW, THEREFORE, in accordance with Sub-Article (1) and (12) of Article 55 of the Constitution of the Federal Democratic Republic of Ethiopia, it is hereby proclaimed as follows:

1. Short Title

This Proclamation may be cited as the “Arab Bank for Economic Development in Africa Loan Agreement for Sawla Key Afer Rural Electrification Project Ratification Proclamation No. 596/2008”.

የንዱ ዋጋ
Unit Price

ነጋሪት ጋዜጣ ፖ.ሣ.ቁ. ፹፩፩
Negarit G. P.O.Box 80001

መገናኛ ብዙሀን በህገ መንግስቱ ለተረጋገጡ መሰረታዊ ነፃነቶችና መብቶች መከበር እንዲሁም ለሰላም፣ ለእኩልነት፣ ለፍትህና ለዲሞክራሲ የቆሙ መሆኑን በመረዳት።

መገናኛ ብዙሃን አጋላጭ የሆኑትን ጨምሮ መረጃዎችን የመሰብሰብና የማሰራጨት መብት ያላቸው መሆኑን በመገንዘብ፣ በህዝቦች መካከል ነጻ የሃሳብና የመረጃ ልውውጥን የሚያመቻችና ዜጎች በነጻ መረጃና አስተያየትን ለመሰብሰብ፣ ለመቀበልና ለማስተላለፍ ያላቸውን መብት ሙሉ በሙሉ እንዲያረጋግጡ የሚያስችላቸው ጤናማ የመረጃ ስርዓት ያልተገደበ ዲሞክራሲያዊ የህዝብ ውይይት መድረክ በመሆን ለሚያገለግል ነጻ የመገናኛ ብዙሃን ህልውና እጅግ አስፈላጊ መሆኑን በመገንዘብ፣

የመንግስት ግልፅ አሰራር፣ በተለይም የማንኛውም ግለሰብ በመንግስት አካላት እጅ የሚገኙ መረጃዎችን የማግኘት መብት ለዲሞክራሲያዊ ህብረተሰብ ያስውን መሰረታዊ ጠቀሜታ በመረዳት፣

በህገመንግስቱ የተረጋገጡትን ግልፅ የመንግስታዊ አሰራርና የተጠያቂነትን እሴቶች ለማዳበርና ይበልጥ ለማጠናከር እንዲሁም የህዝብ ጥቅምን የሚመለከቱ ጉዳዮች ይፋ ወጥተው ህዝብ እንዲወያይባቸው ለማድረግ ይቻል ዘንድ፤ የመንግስት ኃላፊዎች ለግለሰቦችና ለመገናኛ ብዙሃን መረጃዎችን የማቅረብ ግዴታ በህግ እንዲጣልባቸው ለማድረግ፣

በስራ ላይ ያለውን የፕሬስ አዋጅ በማሻሻል በኢትዮጵያ በመካሄድ ላይ ከሚገኘው ዲሞክራሲያዊ ሥርዓት ግንባታ ጋር በሚጣጣም አዲስ ህግ መተካቱ አስፈላጊ መሆኑን በመረዳት፣

በኢትዮጵያ ፌዴራላዊ ዲሞክራሲያዊ ሪፑብሊክ ሕገ መንግሥት አንቀጽ 55(1) መሠረት የሚከተለው ታውጇል።

ክፍል አንድ
ጠቅላላ

፩. አጭር ርዕስ

ይህ አዋጅ " የመገናኛ ብዙሃንና የመረጃ ነፃነት አዋጅ ቁጥር ፭፻፺/፪ሺ ዓ ም" ተብሎ ሊጠቀስ ይችላል።

፪. ትርጓሜ

የቃሉ አገባብ ሌላ ትርጉም የሚያሰጠው አልሆነ በስተቀር በዚህ አዋጅ ውስጥ፡-

፩/ "የመገናኛ ብዙሃን" ማለት በየጊዜው የሚወጡ ህትመቶችንና ብሮድካስቶችን የሚያካትት የህትመት ሥራ ነው።

2. Ratification of the Agreement

The Loan Agreement signed in Addis Ababa on the 6th day of May 2008 between the Government of the Federal Democratic Republic of Ethiopia and the Arab Bank for Economic Development in Africa is hereby ratified.

3. Power of the Ministry of Finance and Economic Development

The Ministry of Finance and Economic Development is hereby empowered to undertake all acts necessary for the utilization of the Loan amount of 9,000,000 US Dollars (Nine million US Dollars) in accordance with the terms and conditions set forth in the Financing Agreement.

4. Effective Date

This Proclamation shall enter into force up on the date of publication in the Federal Negarit Gazeta.

Done at Addis Ababa, this 11th day of August, 2008

GIRMA WOLDEGIORGIS
PRESIDENT OF THE FEDERAL DEMOCRATIC REPUBLIC OF ETHIOPIA

፪/ "የህትመት ሥራ" ማለት መገናኛ ብዙሃን ንና እንዲሁም ለህዝብ እንዲደርሱ ታስበው የሚሰራጩ የሙዚቃ ስራዎችን፣ የኤዲዮ፣ የቪዲዮ ወይም የኤዲዮቪዲዮ ሻርጭ ሥራዎችን፣ ስዕሎችን፣ ተውኔቶችን፣ ካርቱኖችን፣ መጽሀፍትን፣ በራሪ ጽሁፎችን፣ ፊልሞችን፣ ፖስተሮችን፣ የንግድ ማስታወቂያዎችን፣ የዜና አገልግሎትንና ማንኛውም አይነት ሌሎች ህትመቶችን የሚያካትት ሲሆን

ሀ/ በህግ አውጪ፣ በዳኝነትና በሕግ አስፈጻሚ አካላት ታትመው የሚወጡ ይፋዊ መግለጫዎችን፣ ማስታወቂያዎችን፣ ቃለ ጉባኤዎችን፣ ሪፖርቶችን ወይም ውሳኔዎችን፣ ወይም

ለ/ ለንግድና ለትራንስፖርት፣ ለቤት ውስጥ አገልግሎትና ለማህበራዊ ጉዳዮች ታስበው የሚታተሙ ፎርሞችን፣ የዋጋ ሰንጠረዦችን፣ የንግድና የቤተሰብ ማስታወቂያዎችን፣ ፖስት ካርዶችን፣ ተባዝተው የሚሸጡ ስእሎችን፣ የንግድና አስተዳደር አመታዊ ሪፖርቶችን ወይም የምርጫ ሰነዶችን፣ አያካትትም።

፫/ "በየጊዜው የሚወጣ ህትመት" ማለት አንድ ቋሚ ስያሜ በመያዝ በተወሰነ የጊዜ ክፍተት ሳይቋረጥ በተከታታይ እንዲወጣ ታቅዶ በያንስ በዓመት ሁለት ጊዜ የሚታተም፣ አጠቃላይ ስርጭት ያለውና በጠቅላላው ህብረተሰብ ወይም በአንድ በተወሰነ የህዝብ ክፍል እንዲነበብ ታስቦ የሚሰራጭ ጋዜጦችንና መፅሔቶችን የሚያካትት የህትመት ሥራ ነው።

፬/ "ብሮድካስተር" ማለት የግል ወይም የመንግስትን ውስጣዊ ግንኙነቶችን የሚያካትትና ምድር ለምድር አስተላላፊ ትራንስሚተሮችን፣ ኬብሎችንና ሳተላይትን በመሰሉ ማሰራጨዎች አማካይነት በሬድዮ ወይም በቴሌቪዥን የብሮድካስት መልእክት መቀበያዎች ወይም በሌላ ኤሌክትሮኒክስ መቀበያዎች አማካይነት በክፍያ ወይም ያለክፍያ የብሮድካስት ፕሮግራሞችን በአንድ ጊዜ ህዝብ እንዲያደምጣቸው እና እንዲመለከታቸው ወይም እንዲሰማቸው የሚያስራጭ ሰው ማለት ነው።

፭/ "የመንግስት አካል" ማለት በፌዴራል ወይም በክልል ሕገመንግስት ወይም በሌላ ሕግ መሰረት የተቋቋመ ወይም በፌዴራል ወይም በክልል መንግስታት መዋቅር ውስጥ በየትኛውም እርከን ላይ የሚገኝ ወይም በፌዴራል ወይም በክልል መንግስታት የባለቤትነት ይዞታ ስር የሚገኝ ወይም ዋነኛ የፋይናንስ ምንጩን በቀጥታ ወይም በተዘዋዋሪ ከነዚህ አካላት የሚገኝ ወይም ተጠሪነቱ ለፌዴራል ወይም ለክልል መንግስት የሆነ ማንኛውም አካል ማለት ነው ።

፮/ "መረጃ" ማለት በማናቸውም አይነት ቅርፅ የተቀናበረ ማንኛውም ሰነድ ማለት ነው።

፯/ "ሰነድ" ማለት በማንኛውም አካል በማንኛውም ጊዜ የተፈጠረ ወይም የተዘጋጀ ቢሆንም በመንግስት አካል ይዞታና ቁጥጥር ስር የሚገኝ፡-

- ሀ/ ማንኛውንም መዝገብ፣ ፋይል፣ በእጅ ወይም በማሽን የተጻፈ ረቂቅ፣
- ለ/ ማንኛውንም ማይክሮ ፊልም፣ ማይክሮፊች እና በኤሌክትሮኒክስ ዘዴ የወጣ የመዝገብ ግልባጭ፣
- ሐ/ የጎሉ ቢሆኑም ባይሆኑም፣ ማንኛውም በነዚህ ማይክሮፊልሞች ውስጥ ያሉ ምስሎች ቅጅ ፣
- መ/ በኮምፕዩተር ወይም በሌላ በማንኛውም መሳሪያ በመታገዝ የሚ ታዩ፣ የሚነበቡ፣ የሚደመጡ ወይም የሚታወቁ መረጃዎችን ወይም

ሠ/ በማንኛውም አይነት ቅርፅ ወይም የማ ስተላላፊያ ዘዴ የሚገኝ፣ የአመን ጨው ወይም የአዘጋጁ አካል ማንነት እና የተዘጋጀበት ወይም የመነጨበት ጊዜ ልዩነት ሳይኖረው በመንግስት አካል ይዞታና ቁጥጥር ስር የሚገኝ ማንኛውንም መረጃ ያካትታል።

፰/ "የግለሰብ መረጃ" ማለት ተለይቶ የሚታወቅ ግለሰብን የሚመለከት ሆኖ፡-

- ሀ/ የግለሰቡን የህክምና፣ የትምህርት ወይም የአካዳሚክ፣ የሰራ አገልግ ሎት፣ የሙያ፣ የወንጀል ታሪኩን የሚ መለከት መረጃንና ግለሰቡ ያደረጋ ቸውን የንግድ ግንኙነቶች የሚመለከቱ መረጃዎችን ወይም

ለ/ የግለሰቡን ዘር፣ ብሔር፣ ማህበራዊ ምንጩን፣ እድሜ፣ እርግዝና፣ የጋብቻ ሁኔታ፣ የቆዳ ቀለሙን፣ የፍትወት ዝንባሌውን፣ አካላዊና አእምሮአዊ ጤንነቱን፣ የጤና ብቃቱንና ጉድለቶቹን፣ ሀይማኖቱን፣ እምነቱን፣ ህሊናውን፣ ባህሉን፣ ቋንቋውን፣ ልደቱን የሚመለከት መረጃን፣ ወይም

ሐ/ የግለሰቡን የመለያ ቁጥሮች፣ ምልክቶች ወይም ሌላ መለያዎች፣ አድራሻውን፣ አሻራውን ወይም የደሙን አይነት የሚመለከት መረጃን፣ ወይም

መ/ ስለሌላ ግለሰብ ወይም ሌላ ግለሰብ የማእረግ እድገት፣ ሽልማት ወይም የገንዘብ ድጋፍ እንዲያገኝ በቀረበ ሀሳብ ላይ በሰጣቸው አስተያየቶች፣ አመለካከቶች ወይም አማራጭ ሀሳቦች ውስጥ የማይካተቱ የግል አስተያየቶቹን፣ ሀሳቦቹን ወይም ምርጫዎቹን የሚመለከቱ መረጃዎችን፣ ወይም

ሠ/ የአስተያየት ሰጭው ስም የተወገደበትና ግለሰቡን የሚመለከቱ ወይም ግለሰቡ የገንዘብ ድጋፍ፣ ሽልማት ወይም የማእረግ እድገት እንዲያገኝ በቀረበ ሀሳብ ላይ ሌላ ግለሰብ የሰጣቸው የግል አስተያየቶች፣ አመለካከቶች ወይም አማራጭ ሀሳቦችን የያዘ መረጃን፣ ወይም

ረ/ ሌላ ሰው ስለግለሰቡ ያለውን አመለካከት ወይም የሰጠውን አስተያየት የያዘ መረጃን፣ ወይም

ሰ/ ግለሰቡን በሚመለከቱ ግላዊ መረጃዎች ጋር የተያዘውን ወይም መግለፁ በራሱ ግለሰባዊ መረጃን የመግለጽ ውጤትን ሊያስከትል የሚችል የግለሰብን ስም የያዘ መረጃን፣ የሚያካትት ሲሆን በምንም ሁኔታ ከሞተ ጿዓመት የሞላው ግለሰብን የሚመለከት መረጃን ግን አያካትትም።

፱/ "ሶስተኛ ወገን " ማለት ከመረጃ ጠያቂው ውጪ ወይም መረጃውን ከተጠየቀው የመንግስት አካል ውጭ የሆነ ማንኛውም ሰው ወይም ማንኛውም የመንግሥት አካል ማለት ሲሆን፣ የውጪ ሀገር መንግሥትን፣ መንግሥታዊ አካልን፣ ድርጅትን ወይም አለም አቀፍ ድርጅት ወይም አካልን ያካትታል።

፲/ "የጠላትና የአማጺያን እንቅስቃሴዎች" ማለት፡-

ሀ/ በሀገሪቱ ላይ የተቃጣ የወረራ ድርጊት፤

ለ/ በሀገሪቱ ወይም በህዝቡ ወይም በሀገሪቱ ስትራቴጂካዊ ጥቅሞች ላይ ያነጣጠሩ የውስጥ ወይም የውጪ የአሻጥር ወይም የሽብር ተግባራት፤

ሐ/ ህገ መንግስታዊ ስርዓቱን በኃይል ወይም በአመጽ መለወጥን ዓላማው ያደረገ እንቅስቃሴ፤ ወይም

መ/ ማንኛውም የውጭ ሀገር የስለላ ተግባራት ወይም የጠላት እንቅስቃሴ፤ ማለት ነው፡፡

፲፩/ "ዋና አዘጋጅ" ማለት በአንቀፅ ፮ በተደነገገው መሰረት ሙሉ የኤዲቶሪያል ስልጣን ያለው ሰው ነው፡፡

፲፪/ "አሳታሚ" ማለት መገናኛ ብዙኃኑን የሚወክል ወይም መገናኛ ብዙኃኑ ባለቤት የሆነ፤ በድርጅቱ ውስጥ የጎላ የባለንብረትነት ጥቅም ያለው ወይም የድርጅቱን የሥራ አስተዳደር የሚመራ ማንኛውም ሰው ነው፡፡

፲፫/ "አታሚ" ማለት የህትመት ስራዎችን ለማተም በአሳታሚው የተሾመ ወይም ከአሳታሚው ጋር የተዋዋለ ማንኛውም ሰው ነው፡፡

፲፬/ "አከፋፋይ" ማለት የህትመት ሥራዎችን በጅምላ ለማከፋፈል ወይም ለማሰራጨት በአሳታሚው የተሾመ ወይም ከአሳታሚው ጋር የተዋዋለ ሰው ነው፡፡

፲፭/ "አስመጪ" ማለት የመገናኛ ብዙሃን ወጤቶችን ሀገር ውስጥ ለማሰራጨት በማሰብ ወደ ሀገር የሚያስገባ ወይም በሀገር ውስጥ የሚሰራጩ የውጭ ህትመቶች ወኪል የሆነ ማንኛውም ሰው ነው፡፡

፲፮/ "የህዝብ እንባ ጠባቂ" ማለት በአዋጅ ቁጥር ፪፻፲፩/፲፱፻፺፪ ዓ.ም መሠረት የተቋቋመ የህዝብ እንባ ጠባቂ ተቋም ነው፡፡

፲፯/ "ክልል" ማለት በኢትዮጵያ ፌዴራላዊ ዲሞክራሲያዊ ሪፐብሊክ ህገ መንግስት አንቀጽ ፵፯ መሰረት የተቋቋመ ክልል ሲሆን ለዚህ አዋጅ አፈጻጸም ሲባል አዲስ አበባንና ድራዳዋን ይጨምራል፡፡

፲፮/ "የህዝብ ግንኙነት ኃላፊ" ማለት የህዝብ ግንኙነት ስራን ለማከናወን በመንግስት አካል የተመደበ ወይም የተሾመ የህዝብ ግንኙነት ኃላፊ ወይም ሌላ ኃላፊ ማለት ነው።

፲፱/ "ሰው" ማለት የተፈጥሮ ሰው ወይም በህግ የሰውነት መብት የተሰጠው አካል ነው።

፫. ስለጾታ አገላለጽ

በግልጽ የተደነገገ ካልሆነ በስተቀር በዚህ አዋጅ ውስጥ በወንድ ጾታ የተደነገገው የሴትንም ጾታ ያካትታል።

፬. መገናኛ ብዙሃን ነፃ ስለመሆናቸው

፩/ የመገናኛ ብዙሃን ነፃነት በሕገ መንግሥቱ ዕውቅና አግኝቷል። ቅድመ ምርመራ በማንኛውም መልኩ የተከለከለ ነው።

፪/ በመገናኛ ብዙሃን ነፃነት ላይ ገደቦች የሚጣሉት ሕገ መንግስቱን መሠረት በማድረግ በሚወጡ ሕጎች ብቻ ይሆናል።

፫/ ማንኛቸውም የመንግስት አካል የመገናኛ ብዙሃን ማህበራዊ ተግባራቸውን ለመወጣት፡-

ሀ/ ዜና ወይም መረጃን የመሰብሰብ፣ የመቀበልና የማሰራጨት፣

ለ/ በልዩ ልዩ ጉዳዮች ላይ አስተያየት ወይም ትችት የማቅረብ፣ ወይም

ሐ/ የተለያዩ ሌሎች ዘዴዎችን በመጠቀም የሕዝብን አስተያየት በመቅረጽ ሂደት የመሳተፍ፣

መብታቸውን ማክበር ይኖርበታል።

፬/ በንጉስ አንቀጽ /፪/ መሰረት በግልፅ የተደነገጉ ህጎች ከሌሉ በስተቀር የመገናኛ ብዙሃን ነፃነትን የሚያስተጓጉሉ ማንኛውም አስተዳደራዊ ርምጃዎች ተከልክለዋል።

፭. የማሳተምና የመደራጀት ነፃነት

፩/ በአንቀፅ ፯ የተደነገገው እንደተጠበቀ ሆኖ ማንኛውም ዜግነቱ ኢትዮ ጽያዊ የሆነ ሰው የመገናኛ ብዙሃን ስራ የመስራት መብት አለው።

፪/ ጋዜጠኞች በመረጡት የሙያ ማህበር ራሳቸውን የማደራጀት መብት አላቸው።

ክፍል ሁለት
በመገናኛ ብዙሃን ሥራ የመሰማራት መብት

፮. ዋና አዘጋጅ

፩/ በመገናኛ ብዙሃን ዋና አዘጋጅነት የሚሾም ሰው ሥሰጣን የሚታተሙትን ህትመቶች ይዘት የመቆጣጠርና ማንኛውም ነገር ያለፈቃዱ እንዳይታተም ማድረግን ያካትታል። ይህን ሥልጣን የሚገድቡ ማናቸውም አሰራሮች ወይም ስምምነቶች በህግ ፊት ውድቅና ፈራሽ ናቸው።

፪/ የመገናኛ ብዙሃን ዋና አዘጋጅ በማንኛውም ምክንያት የተሟላ የህግ ችሎታ የሌለው ከሆነ የተሟላ የህግ ችሎታ ያለው ሃላፊ አዘጋጅ መሾም ይኖርበታል።

፫/ በንኡስ አንቀፅ ፪ መሰረት ለሃላፊነት የተሾመው ዋና አዘጋጅ ለመገናኛ ብዙሃን ውጤት ይዘቶች ሙሉ የህግ ተጠያቂነት ያለበት ሲሆን በንኡስ አንቀፅ ፩ የተደነገገው ቢኖርም ማንኛውም ነገር ያለፈቃዱ ታትሞ እንዳይወጣ የማድረግ ስልጣን አለው።

፯. የመገናኛ ብዙሃን ባለቤትነት

፩/ ለአገር አቀፍ ወይም ቁጥሩ ከ፩፻ሺ በላይ የሆነ የተመዘገበ ነዋሪ ለሚገኝ በት አካባቢ ወይም ክልል የብሮድካስት ፈቃድ ከያዘ ኩባንያ ጠቅላላ ካፒታል ወይም አክሲዮን ውስጥ በቀጥታም ሆነ በተዘዋዋሪ ውጤታማ ቁጥጥር ያለው ማንኛውም ሰው ተመሳሳይ ፈቃድ በያዘ እና በተመሳሳይ ወይም በተደራረቢ የገበያ አካባቢ የብሮድካስት አገልግሎት ከሚሰጥ ሌላ ኩባንያ ጠቅላላ ካፒታል ወይም አክሲዮን ላይ በቀጥታም ሆነ በተዘዋዋሪ ውጤታማ ቁጥጥር ሊኖረው አይችልም።

፪/ ለአገር አቀፍ ወይም ቁጥሩ ከ፩፻ሺ በላይ የሆነ የተመዘገበ ነዋሪ ካለበት አካባቢ ወይም ስፍራ የብሮድካስት አገልግሎት ፈቃድ በያዘ ኩባንያ ካፒታል ወይም አክሲዮን ላይ በቀጥታ ወይም በተዘዋዋሪ ውጤታማ ቁጥጥር ያለው ማንኛውም ሰው በዚሁ አካባቢ ወይም በተደራረቢ የገበያ አካባቢ የሚሰራው በየጊዜው የሚወጣ ህትመት ስራን ከሚሰራ ሌላ ማንኛውም ኩባንያ ጠቅላላ ካፒታል ወይም አክሲዮን ላይ በቀጥታ ወይም በተዘዋዋሪ ውጤታማ ቁጥጥር ሊኖረው አይችልም።

፫/ በንዑስ አንቀጽ ፩ እና ፪ የተደነገገው እንደተጠበቀ ሆኖ በየጊዜው የሚወጣ ሕትመት ስራን የሚሰራ ኩባንያ ካፒታል ወይም አክሲዮን ላይ በቀጥታም ሆነ በተዘዋዋሪ ውጤታማ ቁጥጥር ያለው ማንኛውም ሰው በተመሳሳይ ቋንቋ በሚታተምና በተመሳሳይ ወይም በተደራረብ ገበያ የሚሰራጭ የህትመት ሥራን ከሚሰራ ሌላ ኩባንያ ካፒታል ወይም አክሲዮን ላይ ውጤታማ ቁጥጥር ሊኖረው አይችልም።

፬/ ከንዑስ አንቀጽ ፩ እስከ ፫ ባሉት ድንጋጌዎች የተመለከተውን የአክሲዮን ውጤታማ ቁጥጥር የሚወስንበትና የመለክያ ቅኝቱ የሚያከናውንበት ሥነ ሥርዓት በሕግ ተደንግጎ እስኪወጣ ድረስ ሌላ ተቃራኒ ማስረጃ ካላቀረበ በስተቀር ማንኛውንም ኩባንያ ወይም ድርጅት አክሲዮኖች ወይም ካፒታል በቀጥታም ይሁን በተዘዋዋሪ ከ፲፭ በመቶ በላይ የያዘ ማንኛውም ሰው ውጤታማ ቁጥጥር እንዳለው ይገመታል።

፭/ ለአንቀጽ ፭/፩/ አፈፃፀም ሲባል አንድ ኩባንያ ኢትዮጵያዊ ኩባንያ ነው የሚባለው የኩባንያው የካፒታል ምንጭ ሙሉ በሙሉ ከሀገር ውስጥ የሆነ እና የአክሲዮኑ ባለድርሻዎች በሙሉ ኢትዮጵያዊ ዜግነት ያላቸው እንደሆነ ሲሆን የውጭ አገር ሰዎች የአክሲዮኑ ባለድርሻዎች የሆኑበት ድርጅት አክሲዮን የያዘበትን ኩባንያ አያካትትም። በተመሳሳይ አንድ ማህበር የሀገር ውስጥ ማህበር ነው የሚባለው በበጎአድራጎት ድርጅቶችና ማህበራት ሕግ መሰረት እንደ አገር በቀል ማህበር ሲመዘገብ ነው።

፮/ I J . E V } r L n r Š p \ ° ' ä t < G ' ' N - Y ³ r I ^ p d Y M ç f ' ä N V ä የብሮድካስት አገልግሎት ስራን፣ በየጊዜው የሚወጡ ሕትመቶችን ወይም የዜና አገልግሎት ስራን E L ^ W r t ' v G N ።

፯/ ሀገር ውስጥ ለማሰራጨት ሲባል ወደ ኢትዮጵያ የሚገባና ዋነኛ አትኩሮቱ በሀገር ውስጥ ጉዳዮች ላይ የሆነ ማንኛውም የውጭ ሀገር የመገናኛ ብዙሃን ላይ የዚህ አንቀጽ ድንጋጌዎች ተፈፃሚ ይሆናሉ።

፰. አከፋፋዮች

በየጊዜው የሚወጡ ህትመቶችን የማከፋፈል ስራ የሚሰሩ ድርጅቶች የህትመቶቹን ይዘት መሰረት በማድረግ የአገልግሎትም ሆነ የክፍያ ልዩነት ማድረግ የለባቸውም።

፱. የምዝገባ የምስክር ወረቀት

፩/ ማረጋገጫውንም በየጊዜው የሚወጣ የህትመት
RW ወይም የዜና አገልግሎት ስራ
EL ^Wr ፎፕሻፒ ላይ የምዝገባ
ምስክር ወረቀት የሚያገኘው ስርጭቱ
ከተረ- ፎGG በላይ ከሆነ ሸM^q' f |
Mፀፀ^pW ሲሆን ስርጭቱ |ተረ- ፎGG
' ስ^¼ nu የፖ' \} ከሆነ የምዝገባ
ምስክር ወረቀት የሚያገኘው ሸEGEä
M^q' f | |፩Z ይሆናል።

፪/ ማረጋገጫውንም በየጊዜው የሚወጣ የህትመት
ታዊ አካል ዓላማውን EMWL ድ ወይም
IJ. ፎፖ^' ፩፣ ፖ. mY ለማከናወን
በየጊዜው የሚወጣ ህትመት ማሳተም
< ስÖEፖ' ስ በንኡስ አንቀፅ ፩ መሰረት
^ረ^ ፖL ሸፒ ፣፣ j ° WG።

፫/ ፎNፀፆፓፓ ማረጋገጫው ፎM፩ፖE' ፩፣
ፀYፀፀY L |ፀ ተE| r ።

A/ የአሳታሚውን ድርጅት ለNና
ተ-Wa፩

ለ/ በየጊዜው የሚወጣው ህትመት
ወይም የዜና አገልግሎት ድርጅቱ
ስም እንዲሁም ቅርንጫፍ ጽሕፈት
ቤቶች ካሉ አድራሻቸውን፣ እና

ሐ/ በአሳታሚው ወይም በዜና አገልግ
ሎት ድርጅቱ ከ፪ በመቶ የበለጠ
የአክሲዮን ድርሻ ያላቸውን ሰዎች
ስም አድራሻና የአክሲዮን ድርሻቸውን
መጠን ፣

፬/ አስቀድሞ ከተመዘገበ በየጊዜው ከሚወጣ
ህትመት ጋር አንድ አይነት ወይም
ተመሳሳይ በሆነ ስም ወይም አርማ ሌላ
በየጊዜው የሚወጣ ህትመት አሳተም
ለማውጣት የምዝገባ ሰርተፊኬት ጥያቄ
የቀረበ ከሆነና የሁለቱ ህትመቶች
መመሳሰል የሚያሳስት ከሆነ በየጊዜው
የሚወጣው ህትመት በሌላ ስያሜ ወይም
አርማ እንዲመዘገብ ይደረጋል።

፭/ የማስታወቂያ ሚኒስቴር ወይም የክልሉ ማስ
ታወቂያ ቢሮ ማመልከቻ በቀረበለት በ፱
ቀናት ውስጥ የምዝገባ የምስክር ወረቀት
ካልሰጠ ወይም ያልሰጠበትን ምክንያት
በጽሁፍ ለአመልካቹ ካሳወቀ በየጊዜው
የሚወጣው ህትመት ወይም የዜና
አገልግሎት እንደተመዘገበ ይቆጠራል።

ክፍል ሶስት
መረጃ የማግኘት መብት

፲፩. አላማ

በዚህ ክፍል የተደነገጉ ድንጋጌዎች፡-

- ፩/ ተነፃፃሪ የህዝብና የግለሰብ ጥቅሞችን ለማስጠበቅ የወጡ ተገቢ ገደቦች እንደተጠበቁ ሆኖ ከማንኛውም መንግስታዊ አካል ዜጎች መረጃን ለመጠየቅ፣ ለማግኘት እና ለማስተላለፍ ያላቸውን መብት ተፈፃሚ የማድረግ፣
- 2/ መረጃ ፈላጊዎች መረጃዎችን በተቻለ መጠን በፍጥነትና በዝቅተኛ ወጪ ሳይደክሙ የሚያገኙበትን አሰራርና ስነ ስረዓት በመመስረት መብቱን ተፈፃሚ የማድረግ፣ እና
- 3/ የህዝብ ተሳትፎን የሰልጣን ባለቤትነትን የማረጋገጥ እና እንዲሁም የአሰራር ግልፅነት፣ ተጠያቂነትና ውጤታማነት የሰፈነበት የመንግስት አሰራርንና መልካም አስተዳደርን የማጠናከር፣ አላማ አላቸው።

12. መረጃ ጠይቆ የማግኘት መብት

- 1/ በዚህ አዋጅ በተለየ ሁኔታ ካልተደነገገ በስተቀር ማንኛውም ሰው ከማንኛውም መንግስታዊ አካል መረጃን የመጠየቅ፣ የማግኘትና የማስተላለፍ መብት አለው።
- 2/ በንዑስ አንቀፅ 1 የተመለከተው መብት መረጃውን ወይም የመረጃውን ምንጭ የያዘ ሰነድ በማንኛውም መንግስታዊ አካል እጅ የሚገኝ መሆን አለመሆኑን በመጠየቅ የማወቅ መብትንና በመንግሥታዊ አካል እጅ የሚገኘውን ሰነድ፡-
 - ሀ/ የመመልከት ወይም ማስታወሻዎችን የመውሰድ ወይም ጥቅሶችን የመገልበጥ፣
 - ለ/ ጉዳዩ በሚመለከተው መንግስታዊ አካል የተረጋገጠ ትክክለኛ ግልባጭ የመውሰድ፣ ወይም
 - ሐ/ በዲስኬቶች፣ በፍሎፒዎች ፣ በሌላ በማንኛውም አይነት የኤሌክትሮኒክ ደብዳቤ ወይም ሰነድ በኮምፕዩተር ወይም በሌላ መሳሪያ የሚገኝ ከሆነ ከዚህ መሳሪያ ታትመው የወጡ ቅጂዎችን የመውሰድ፣

መብትን ያካትታል ::

3/ ይህ አዋጅ የመንግስት አካላት በአዋጅ ከተደነገጉት ስርአቶች ውጭ መረጃን የመስጠት ስልጣናቸውን እንደሚገድብ ተደርጎ መተርጎም አይኖርበትም።

13. አትሞ የማውጣት ግዴታ

1/ ማንኛውም መንግስታዊ አካል፡-

ሀ/ ስለመስሪያ ቤቱ መዋቅር፣ አደረጃጀት፣ ስለ ዋና ተግባራቱና ኃላፊነቱ፣

ለ/ የኃላፊዎቹን ስልጣንና ኃላፊነት እንዲሁም በውሳኔ አሰጣጥ ላይ ተፈጻሚ ስለሚሆነው ሥነ-ሥርአት፣

ሐ/ ለሕዝብ ስለሚሰጣቸው አገልግሎቶች ዝርዝር፣ መ/ ለተገልጋዩ ሕዝብ ስለተበጀው የቅሬታ አሰማም ሥርዓትና ከሕዝብ ዘወትር ለሚቀርቡ ጥያቄዎች ወይም ቅሬታዎች የመሥሪያ ቤቱን ምላሽ የሚያሳዩ አጭር ዘገባዎችን፣

ሠ/ በእጁ ስለሚገኙ መዝገቦች አይነትና በመዝገቦቹ ውስጥ ስለሚገኙ መረጃዎች ይዘት አጭር ማብራሪያ እንዲሁም መረጃ ለማግኘት የሚፈልጉ ሰዎች የመረጃ ጥያቄዎች አቀራረብ ሥነ ስርአት ዝርዝር ማብራሪያዎችን፣

ረ/ የመሥሪያ ቤቱ መተዳደሪያ ደንብ ፣ የመስሪያ ቤቱ ልዩ ልዩ አካላት ሥራዎች የሚመሩባቸውን ደንቦች፣ ፖሊሲዎች፣ መመሪያዎች፣ ማንግሎች እንዲሁም የተሻሻሉ ወይም የተሻሩ መመሪያዎች የሚገኙባቸውን መዝገቦች ዝርዝር፣

ሰ/ የድርጅቱ ሰራተኞች የሚሰሩባቸው መመሪያዎች፣ ደንቦች፣ ማብራሪያዎች ሌሎች ሰነዶች፣

ሸ/ የሕዝብ ግንኙነት ኃላፊ ስም እና አድራሻ፣ እና

ቀ/ ሌሎች ዝርዝሮችን፣

አትሞ ያወጣል።

2/ አስፈላጊ የሆነ ለውጥ ሲኖር የተለወጠ ነገሮች የታከሉበትን እና በንፁህ አንቀጽ 1 የተመለከተው ህትመት ቢያንስ በአመት አንድ ጊዜ በማውጣት ለማንኛውም ጠ

ያቂ ወዲያውኑ የሕትመቱን ቅጂ መስጠት ወይም እንዲመ ለከት ማድረግ አለበት። ሆኖም እያንዳንዱ የመንግስት አካል በእነዚህ ህትመቶቹ ውስጥ በዚህ አዋጅ ክፍል ሶስት የተከለከለ መረጃዎችን በሚመ ለከቱ ደንጋጌዎች መሰረት መገለፅ የሌለባቸውን ነገሮች ማካተት የለበትም።

3/ ማንኛውም የመንግስት አካል፡-

ሀ/ የህዝብን ጥቅም የሚመለከቱ ጠቃሚ ፖሊሲዎችና ውሳኔዎችን ይፋ በሚያደርግበት ጊዜ ከውሳኔዎቹ ጋር የተያያዙ መረጃዎችን በሙሉ አትሞ ማውጣት አለበት።

ለ/ የአስተዳደራዊ፣ የዳኝነትም ሆነ የዳኝነት ነክ ውሳኔዎችን ሲሰጥ የሃሳብ ልዩነት ካለም ከነልዩነቱ ለማንኛውም መረጃ ÖAm የሕትመቱን ቅጂ መስጠት ወይም እንዲመለከተው ማድረግ አለበት።

ሐ/ በግልጽነትና ተጠያቂነት መርሆዎች መሰረት ማንኛውንም አይነት ፕሮጀክት ተግባራዊ ከማድረጉ በፊት ለጠቅላላው ሕዝብ ወይም ጥቅማቸው ለተነካባቸው ወይም ሊነካባቸው ለሚችሉ ወገኖች ከኛሮጀክቱ ጋር የተያያዙ ፍሬ ነገሮችን አትሞ ማውጣት ወይም ማሳወቅ ይኖርበታል።

14. መረጃ ለማግኘት ስለሚቀርቡ ጥያቄዎች

1/ መረጃ ለማግኘት የሚፈልገውን ማንኛውም ሰው፣ የሚፈልገውን መረጃ ለይቶ በመግለጽ ጥያቄውን በጽሁፍ ወይም ሊነበብ በሚቻል የኤሌክትሮኒክስ ዘዴ አማካይነት ለዚህ ዓላማ በየመሥሪያ ቤቱ የተዘጋጀውን የመጠየቂያ ፎርም በመሙላት ለሚመለከተው የሕዝብ ግንኙነት ኃላፊ ማቅረብ አለበት።

መረጃ ጠያቂው ማንበብና መጻፈ የማይችል ከሆነ ወይም በአካል ጉዳት ምክንያት ጥያቄውን በጽሁፍ ማቅረብ ካልቻለ የሕዝብ ግንኙነት ኃላፊው በተዘጋጀው ፎርም ላይ በመሙላት መተባበር አለበት።

2/ የመረጃ ጥያቄ ያቀረበ ማንኛውም

መረጃ ፈላጊ መረጃውን የፈለገበትን ምክንያት መጠየቅ የለበትም።

- 3/ በንኡስ አንቀፅ 1 መሠረት የመረጃ ጥያቄ የደረሰው የሕዝብ ግንኙነት ኃላፊ በተቻለ ፍጥነት ሆኖም በማንኛውም ሁኔታ ከ30 የሰራ ቀናት ባልበለጠ ጊዜ ውስጥ የተጠየቀውን መረጃ በክፍያ ለአመልካቹ መስጠት ወይም በዚህ አዋጅ ክልከላን በተመለከተ የተደነገጉትን ምክንያቶች በመጥቀስ የመረጃ ጥያቄውን ያልተቀበለው መሆኑንና ይግባኝ የማቅረብ መብት ያለው መሆኑን በመግለፅ ምላሹን በፅሁፍ መስጠት አለበት።
- 4/ የሕዝብ ግንኙነት ኃላፊው አመልካቹ የተተመነውን ክፍያ በመክፈል መረጃውን እንዲወስድ ከተወሰነ ለመረጃ ጠያቂው የክፍያውን መጠንና የአከፋፈሉን ሁኔታ ዘርዘሮ በጽሑፍ ማሳወቅ አለበት። ማስታወቂያው በተላከበትና ክፍያው በተፈጸመበት ቀን መካከል ያለው ጊዜ በላይኛው ንዑስ አንቀጽ በተመለከተው የ30 የሥራ ቀን ጊዜ ውስጥ አይካተትም።
- 5/ በንዑስ አንቀጽ 3 በተመለከተው ጊዜ ውስጥ ለመረጃ ጥያቄው ምላሽ አለመስጠት ጥያቄውን እንዳለመቀበል ተደርጎ ይወሰዳል።
- 6/ የመንግስት አካልን የሰውና የቁሳቁስ ኃይል ያለአግባብ እንዲባክን ወይም መደበኛ ተግባሩን የሚያስት ወይም ለመዝገቡ የጥበቃ ደህንነት አስጊ ካልሆነ በስተቀር መረጃው መስጠት ያለበት ጠያቂው ይሰጠኝ ባለበት አይነት ፎርም ነው።
- 7/ ማንኛውም የመስሪያ ቤቱ ሃላፊ ወይም ሰራተኛ በህዝብ ግንኙነት ኃላፊው የመረጃ ጥያቄ ሲቀርብለት የመተባበር ግዴታ አለበት።
- 8/ በመስሪያ ቤቱ ሰነድ ውስጥ የሚገኝ መረጃን ለማግኘት ጥያቄ የቀረበለት የሕዝብ ግንኙነት ኃላፊ፣ በንዑስ አንቀጽ 3 የተመለከተውን የሰላሳ ቀን ጊዜ ለተጨማሪ 30 የሰራ ቀናት ባልበለጠ ጊዜ ሊያራዝም የሚችለው፡-

ሀ/ መስሪያ ቤቱ በበርካታ ተመሳሳይ የመረጃ ጥያቄዎች የተጥለቀለቀ ከሆነ እና የተጠ

የቀውን መረጃ በተወሰነው ጊዜ ውስጥ ለመስጠት የማይቻል ከሆነ፤

ለ/ መረጃውን በተወሰነው ጊዜ ለመስጠት በርካታ ሰነዶችን ማገላበጥ የሚያስፈልግ በመሆኑ ምክንያት የመንግስት አካሉ የሰው ኃይልና የቁሳቁስ አጠቃቀም የሚያዛባ ከሆነ፤

ሐ/ የተጠየቀውን መረጃ የማሰባሰብና ወይም የማጠናቀፍ ሥራ በተለያዩ ከተሞች ውስጥ ከሚገኙ ቅርንጫፍ መሥሪያ ቤቶች የሚገኙ በርካታ መዛግብትን መመልከትን የሚጠይቅ ከሆነ፤

መ/ የተፈለገውን መረጃ ለመስጠት ከመንግስት አካሉ ልዩ ልዩ አካሎች ወይም ክፍሎች ወይም ከሌሎች መንግስታዊ አካላት ጋር መመካከሩ ተገቢ ወይም አስፈላጊ ከሆነ እና በዚህ የተነሳ መረጃውን በ30 የሰራ ቀናት ውስጥ ለመስጠት የማይቻል ከሆነ፤ ወይም

ሠ/ ጠያቂው ራሱ ጊዜው ቢራዘም ፈቃደኛ መሆኑን በጽሑፍ የገለጸ ከሆነ፤

ነው።

9/ በንዑስ አንቀፅ 3 የተመለከተው ቢኖርም ማንኛውም የመንግሥት አካል አጣዳፊ ለሆነ ጉዳይ የመረጃ ጥያቄ ሲቀርብለት እጅግ ቢዘገይ ከአስር የሰራ ቀናት ባልበለጠ ጊዜ ውስጥ ምላሽ መስጠት አለበት።

10/ በመንግሥታዊ አካላት አጣዳፊ ወይም አስቸኳይ ተብለው በመመሪያ የሚወሰኑ ሌሎች ጉዳዮች እንደተጠበቁ ሆኖ፤ አጣዳፊ ወይም አስቸኳይ ጉዳይ እንዳለ የሚቆጠረው፡-

ሀ/ የተጠየቀው መረጃ ባስቸኳይ ካልተሰጠ በሰው ሕይወት ወይም አካላዊ ደህንነት ላይ የቅርብ ጊዜ አደጋን ሊያስከትል ይችላል የሚያሰኝ ተጨባጭ ምክንያት መኖሩን የሚያሳይ ማመልከቻ ያቀረበ እንደሆነ፤ ወይም

ለ/ መረጃን ለህዝብ ማሰራጨት ዋነኛ ተግባሩ በሆነ አመልካች በመንግስት አካል ተከናውኗል የሚባልና ህዝብ በአስቸኳይ ሊያወቀው ይገባል የሚያሰኝ ተጨባጭ ምክንያታዊ መነሻ

ያለው ጥያቄ የቀረበ እንደሆነ፤

ነው።

11/ የህዝብ ግንኙነት ሃላፊው ከላይ በንኡስ አንቀፅ 10 /ሀ/ እና /ለ/ መሰረት ረት የቀረበው የመረጃ ጥያቄ አጣጣፊ አይደለም ብሎ ካመነ አመልካቹ አስተዳደራዊ ይግባኝ ሊያቀርብ የሚችል መሆኑን በመገለፅ ምላሹን በንኡስ አንቀፅ 9 በተመለከተው ጊዜ ውስጥ መስጠት ያለበት ሲሆን፤ ፍርድ ቤት በዚህ መሰረት ምላሽ የተሰጠበትን ጉዳይ በይግባኝ ሊመረምር አይችልም።

12/ በዚህ አንቀጽ ንኡስ አንቀፅ 4 መሰረት መረጃ ለማግኘት የሚከፈለው ክፍያ መረጃውን የያዘውን ሰነድ ለመፈለግ፤ ለማሰባሰብና ለማባዛት ከሚያስፈልገው ወጪ መብለጥ የሌለበት ሲሆን የግል መረጃን ለማግኘት ጥያቄ የሚያቀርቡ አመልካቾች ወይም የመክፈል አቅም የሌላቸው ጠያቂዎች እንዲከፍሉ መደረግ የለባቸውም።

15. የማይፈቀዱ መረጃዎች

1/ በዚህ አዋጅ አንቀፅ 12 የተመለከተው መረጃ የማግኘት መብት በዚህ ክፍል ስር በተደነገጉ ገደቦች ካልሆነ በስተቀር መረጃ እንዳይገለፅ በሚከለክሉ ማንኛቸውም የህግ ክልከላዎች ሊገደብ አይችልም።

2/ በዚህ ክፍል ስር በተደነገጉ የማይገለፁ መረጃዎች ውስጥ የማይሸፈን ማንኛውም መረጃ በአስተዳደራዊ ውሳኔ ምስጢር ነው ተብሎ በመፈረጃ ብቻ በዚህ አዋጅ የተረጋገጠውን መረጃ የማግኘት መብት አፈፃፀም ሊያስቀር አይችልም።

16. ሲስተኛ ወገንን የሚመለከቱ የግል መረጃዎች

ማንኛውም የሕዝብ ግንኙነት ኃላፊ፡-

1/ ከሞተ 20 ዓመት ያልሞላውን ሰው ጨምሮ የሦስተኛ ወገንን የግል ሕይወት የሚመለከቱ መረጃዎች ያለበቁ ምክንያት እንዲገለፁ የሚያደርግ ከሆነ የቀረበውን የመረጃ ጥያቄ ውድቅ ለማድረግ ይችላል።

2/ በንዑስ አንቀፅ 1 መሠረት ሦስተኛ ወገንን የሚመለከተውን መረጃ ለመከልከል የማይቻለው፡-

ሀ/ በአንቀፅ 19 መሰረት ሦስተኛው ወገን የመረጃውን መገለፅ ያልተቃወመ ከሆነ ወይም መረጃውን ለጠየቀው ሰው እንዲገለፅ ፈቃደኝነቱን በጽሁፍ የገለጸ ከሆነ፤

ለ/ መረጃውን የሰጠው ሰስተኛ ወገን መረጃውን በተቀበለው የመንግሥት አካል ወይም በርሱ ስም መረጃውን በተቀበለው ሌላ ወገን አማካይነት የሚሰጠው መረጃ ለሕዝብ ግልጽ የሚደረግ መሆኑን ወይም ግልፅ ሊደረግ የሚችል መሆኑን አስቀድሞ እንዲያውቀው ተደርጎ ከሆነ፤

ሐ/ መረጃው አስቀድሞ ለሕዝብ ግልጽ ተደርጎ ከሆነ ፣

መ/ መረጃው የግለሰብን የአእምሮና የአካል ጤንነት ወይም ደህንነት የሚመለከት ከሆነና መረጃው የሚመለከተው ሰው በመረጃ ጠያቂው ሞግዚትነት ስር የሚተዳደር ከሆነ፤ አስራ ስምንት አመት ያልሞላው ከሆነ ወይም የጥያቄውን ፀባይ ለመረዳት የማይችል ከሆነና መረጃውን መስጠቱ ለሦስተኛው ወገን ጥቅም አስፈላጊ ከሆነ፤

ሠ/ መረጃው በህይወት የሌለ የሦስተኛ ወገንን የሚመለከት ከሆነና የሚቸገር የቅርብ የሥጋ ዘመድ በሆነ ሰው መረጃው እንዲገለጽ ከተጠየቀ ወይም የሚቸገን የስጋ ዘመድ የጽሁፍ ፈቃድ

በያዘ ሰው አማካይነት መረጃው እንዲገለጽ ጥያቄ የቀረበ ከሆነ ወይም

ረ/ የተጠየቀው መረጃ በመንግሥት መሥሪያ ቤት የሚሰራ ወይም ይሰራ የነበረን ሰው የሥራ ኃላፊነትና ደረጃን ጨምሮ ማዕረጉን፣ የሥራ

አድራሻውን፣ የመሥሪያ ቤት ስልክና ተመሳሳይ ዝርዝር አድራሻውን፣ የሥራ መደቡን፣ ደመወዙንና ሌሎች ክፍያዎቹን፣ ወይም የግለሰቡን የሥራ ኃላፊነቶችን፣ በሥራው ላይ ያከናወናቸውን ተግባሮች ወይም ግለሰቡ ራሱ በሞላው መዝገብ ላይ ያሰፈረውን ስሙን የሚመለከት ከሆነ፣

ነው።

17. የሦስተኛ ወገንን የንግድ መረጃዎች ስለመጠበቅ

1/ የሕዝብ ግንኙነት ኃላፊው የተጠየቀው መረጃ፡-

ሀ/ የሦስተኛ ወገን የንግድ ምስጢር የያዘ ከሆነ፣

ለ/ የንግድ ምስጢር ባይሆንም የሦስተኛ ወገንን የፋይናንስ፣ የንግድ፣ የሳይንሳዊ ወይም ቴክኒካዊ መረጃዎችን የሚመለከት ከሆነና የመረጃዎቹ መገለጽ በሦስተኛው ወገን የፋይናንስና የንግድ ጥቅሞች ላይ ጉዳትን የማስከተል ውጤት የሚኖረው ከሆነ ፣ወይም

ሐ/ ሌላ እንደማይገለጽበት በማመን በሦስተኛው ወገን በእምነት የተሰጠ መረጃን የያዘ ከሆነና የመረጃው መገለጫ በውል ወይም በሌሎች ድርድሮች ላይ ሦስተኛውን ወገን ተገቢ ላልሆነ ጉዳት ሊያጋልጠው ይችላል ወይም ሶስተኛውን ወገን በንግድ ውድድር ሊጎዳው ይችላል የሚል ምክንያታዊ ግምት ያለ ከሆነ፣

የመረጃ ጥያቄውን ውድቅ ማድረግ አለበት።

2/ በንዑስ አንቀጽ 1 መሰረት አንድ መረጃ ሊከለከል የማይችለው

መረጃው፡-

ሀ/ ለሕዝብ ግልጽ እንዲሆን ተደርጎ ከሆነ፤
 ለ/ ሶስተኛው ወገን በአንቀጽ 19 መሠረት ፈቃደኛነቱን የገለፀ ከሆነ ወይም ሦስተኛው ወገን በሌላ አኳኝን መረጃው ለጠያቂው እንዲሰጥ በፅሁፍ የፈቀደ እንደሆነ፤ ወይም
 ሐ/ በሦስተኛው ወገን በራሱ ወይም በሌላ በሦስተኛ ወገን ስም ማንኛውም የተመረተ ነገርን ወይም የአካባቢ ደህንነትን አስመልክቶ የተከናወነ ሙከራ ወይም የምርምር ሥራን የሚመለከት ከሆነና የመረጃው መገለፅ በሕዝብ ደህንነት ወይም በአካባቢ ደህንነት ላይ ሊደርስ የሚችል አደጋን ለማሳወቅ አስፈላጊ የሆነ እንደሆነ፤ ነው።

3/ በንዑስ አንቀጽ 2 /ሐ/ የተመለከተው መረጃ የሙከራ ወይም የምርመራ ዘዴዎችን ለማዳበር የተደረጉ ቅድመ ሙከራዎችን ወይም ሌሎች ምርመራዎችን የሚመለከቱ መረጃዎችን አያካትትም።

18. በእምነት የተሰጠ የሦስተኛ ወገን መረጃን ስለመጠበቅ

1/ የህዝብ ግንኙነት ኃላፊው የተጠየቀው መረጃ፡-

ሀ/ የመንግስት አካል መገለጽ የሌለበት መረጃ ልውውጥን በሚመለከት ያደረገውን የውል ግዴታ እንዲያፈርስ በማድረግ በተዋዋዩ ወገን ክስ ሊያስመሰርትበት የሚችል ከሆነ ወይም፤

ለ/ ሦስተኛ ወገን አይገለጽም ብሎ በማመን የሰጠውን መረጃ የሚመለከት ሆኖ የመረጃው መገለጽ ወደፊት ከተመሳሳይ ምንጭ የሚገኙ ተመሳሳይ መረጃዎችን መቀበልን ሊያስተንጉል የሚችል ከሆነ እና፤ የመንግሥት አካል ለሕዝብ ጥቅም ሲባል መረጃዎቹን በየጊዜው መቀበል ያለበት ከሆነ፤ የመረጃ ጥያቄውን ውድቅ ማድረግ

ይኖርበታል።

2/ የንዑስ አንቀጽ 1 "ሀ" ድንጋጌ ቢኖርም ሶስተኛው ወገን መረጃው ለመረጃ ጠያቂው እንዲሰጥ በጽሁፍ ከፈቀደ የህዝብ ግንኙነት ኃላፊው መረጃውን መስጠት ይኖርበታል።

19. ሶስተኛ ወገንን ስለማሳወቅና ጣልቃ ስለማስገባት

የሕዝብ ግንኙነት ኃላፊው በዚህ አዋጅ መሠረት የቀረበለት የመረጃ ጥያቄ ሦስተኛ ወገንን የሚመለከት ከሆነና መረጃውን ለጠያቂው ለመስጠት ካሰበ ጥያቄው በደረሰው በ15 ቀናት ውስጥ መረጃውን የጠየቀውን ሰው ስም፣ የተጠየቀውን መረጃ ይዘት፣ እንዲሁም መረጃው መገለጽ ይኖርበታል የሚልበትን ምክንያት በመዘርዘር መረጃው የሚመለከተው ሦስተኛ ወገን ተቃውሞ ካለው ይህንኑ ማስታወቂያው በወጣ በ15 ቀናት ውስጥ አንዲያቀርብ በጽሁፍ ማሳወቅ አለበት።

በተጠየቀው መሰረት ተቃውሞ አለማቅረብ የዚህ አዋጅ አንቀጽ 16 (2) (ለ) እና አንቀጽ 17 (2) (ለ) ድንጋጌዎች ውጤትን ያስከተላል።

20. የግለሰቦችንና የንብረት ደህንነትን ስለመጠበቅ

የሕዝብ ግንኙነት ኃላፊው የተጠየቀው መረጃ ቢገለፅ፡-

- 1/ የግለሰብን ሕይወት ወይም አካላዊ ደህንነት ለጉዳት ሊያጋልጥ ይችላል የሚል ምክንያታዊ ግምት ካለ፤
 - 2/ የሕንፃን፣ ወይም የኮምፒዩተርና የሌላ መገናኛ መሣሪያን፣ ወይም የሕዝብ የማመላለሻ አገልግሎትን፤ ወይም የሌላ ማንኛውንም አይነት የንብረት መዋቅርን ወይም አሰራርን ደህንነት ሊያሰናክል ወይም ሊያደናቅፍ የሚችል፤ ከሆነ ወይም
 - 3/ በምስክሮች ጥበቃ ፕሮግራም የሚሸፈን ግለሰብን ወይም የጠቅላላውን ሕዝብ ወይም የአንድ የተወሰነ የሕዝብ ክፍልን ደኅንነት ለመጠበቅ የተበጁ ስልቶችን፣ እቅዶችንና አሠራሮችን ሊያደናቅፍ ወይም ሊያሰናክል የሚችል ከሆነ፤
- መረጃውን መገለጽ የለበትም።

21. የሕግ አስከፊና የፍርድ ምርመራ ስራዎች ጥበቃ

1/ የህዝብ ግንኙነት ኃላፊው እንዲሰጥ የተጠ

የቀው መረጃ ወይም መኖሩ ወይም አለመኖሩን እንዲያረጋግጥ የተጠየቀው መረጃ ፣ የተፈጸመን ወይም ሊፈጸም የሚችል የሕግ ጥሰትን መመርመርያ፣ መከታተያ፣ መግቻ ወይም መከላከያ ዘዴዎችን፣ ቴክኒኮችን፣ የአሠራር ሥነ-ሥርዓቶችን ወይም የተግባር መመሪያዎችን የሚመለከት ከሆነና የመረጃው መገለፅ ለወንጀል አፈጻጸም ምቹ ሁኔታን በመፍጠር ውጤታማነታቸውን ሊያሰናክል ወይም ከህግ ማምለጥን ሊያስከትል ይችላል የሚል ምክንያታዊ ግምት ካለ የመረጃ ጥያቄውን ሊከለክል ይችላል።

2/ የህዝብ ግንኙነት ኃላፊው የተጠየቀው መረጃ የሚመለከተው የወንጀል ተጠርጣሪ ክስ ገና በዝግጅት ላይ ያለ ከሆነ ወይም ዝግጅቱ ቢጠናቀቅም ክሱ ገና ያልተጀመረ ከሆነ ወይም ክሱ በመታየት ላይ ያለ ከሆነና የተጠየቀው መረጃ መገለፅ ወይም መረጃው መኖሩን ወይም አለመኖሩን ማረጋገጥ፡-

ሀ/ ክሱን ሊያሰናክል ይችላል፤

ለ/ በክሱ አሰማም ሂደት ላይ የፍትሕ መጨናገፍን ሊያስከትል ይችላል። ወይም

ሐ/ የፍርድ ሂደቱን ሚዛናዊነት ወይም ገለልተኝነት ሊያዛባ ይችላል።

የሚል ምክንያታዊ ግምት ካለ የተጠየቀውን መረጃ መግለጽ አይኖርበትም።

3/ የህዝብ ግንኙነት ኃላፊው የተጠየቀው ሰነድ በቁጥጥር ሥር ስላሉ ወይም በሕግ ጥበቃ ሥር ስላሉ ሰዎች አጠቃላይ የጥበቃ ሁኔታ የሚመለከቱ መረጃዎችን ብቻ የያዘ ከሆነ የመረጃ ጥያቄውን በንዑስ 1 አንቀጽ መሰረት ውድቅ ሊያደረግ አይችልም ።

22. በፍርድ ምርመራ ጥበቃ ስለሚደረግላቸው መረጃዎች

የሕዝብ ግንኙነት ኃላፊው በክስ ክርክር ላይ ተከራካሪ የሆነው ወገን ለሌላኛው ወገን እንዲገልጽ በህግ የማይገደድባቸውን መረጃዎች ለማግኘት የቀረቡ ጥያቄዎችን የዚህ ልዩ መብት ተጠቃሚ የሆነው ሰው በመብቱ አልጠቀምበትም ካላለ በስተቀር መፍቀድ የለበትም።

23. ስለመከላከያ፣ የደህንነትና አለም አቀፍ ግንኙነቶች

1/ የሕዝብ ግንኙነት ኃላፊው እንዲሰጥ የተጠየቀው ወይም መኖር አለመኖሩ እንዲረጋገጥ የተጠየቀው መረጃ መገለጽ የሀገሪቱን መከላከያ፣ የሀገርን ፀጥታና ደህንነት ወይም አለምአቀፍ ግንኙነትን ሊጎዳ የሚችል ከሆነ ጥያቄውን ውድቅ ማድረግ አለበት።

2/ የንዑስ አንቀፅ 1 አጠቃላይ አነጋገር እንደተጠበቀ ሆኖ በንዑስ አንቀጽ 1 የተመለከተው መረጃ፡-

ሀ/ የጠላትን እንቅስቃሴ ወይም ፀብ አጫሪ ተግባር ለመቋቋም ከሚደረግ ዝግጅት ወይም አማራጮችን ከመከታተል፣ ከመከላከል፣ ወይም ከመግታት ጋር የተያያዙ ግዳጆች ወይም ወታደራዊ ልምምዶች ወይም ወታደራዊ ታክቲኮች ወይም ስትራቴጂዎች ጋር የተያያዙ መረጃዎችን፣

ለ/ የአማራጭን ወይም የጠላትን እንቅስቃሴዎች ለመከታተል፣ ለመከላከል፣ ወይም ለመምታት ወይም ለመደምሰስ ወይም ለመግታት የሚያገለግሉ የጦር መሣሪያዎችን ወይም ሌሎች አይነት መሣሪያዎችን ወይም ለጦር መሣሪያነት ወይም ለተመሳሳይ ተግባር እንዲያገለግሉ ታስበው የተነደፉ፣ የተበጁ፣ የዳበሩ፣ የተመረቱ ማንኛቸውንም ነገሮች ብዛት፣ አይነት፣ አቅም፣ ጉልበት፣ ደካማ ጉን፣ አሠራር ፣ ብቃት፣ እንቅስቃሴ ወይም አጠቃቀምን የሚመለከቱ መረጃዎችን፣

ሐ/ የማንኛውንም ሠራዊት ወይም የሠራዊት ክፍል ወይም የአባላቱን ወይም የአማራጭን ወይም የጠላትን እንቅስቃሴዎች የመከታተል፣ የመቆጣጠር፣ ወይም የመግታት ኃላፊነት የተጣለበትን የማንኛውንም ሰው፣ ባህሪ፣ ብቃት፣ ደካማ ጉን፣ ተግባራት፣ እምቅ ችሎታ፣ ስምሪት ወይም እንቅስቃሴ የሚመለከት መረጃን፣

መ/ ከላይ በፊደል 2 (ሀ)፣ (ለ)፣ (ሐ) እና (ረ) የተመለከቱ መረጃዎችን መስብስብያ፣ መገምገምያና መያዣ ዘዴዎችን ወይም ለዚህ

አገልግሎት የሚውሉ ሳይንሳዊ ወይም ቴክኒካዊ መሳሪያዎችን፤

ሠ/ ከላይ በፊደል /ሀ/ የተመለከቱ መረጃዎች ምንጭ የሆኑ የምስጢር መረጃ አቀባዮችን እና የማንኛውም ሌላ የመረጃ ምንጭን ማንነት የሚመለከቱ መረጃዎችን፤

ረ/ የሀገር መከላከያን ወይም ከላይ በፊደል (ሀ) የተመለከቱ መረጃዎችን ወይም የሌላ ሀገር መንግስትን ወይም ዓለም አቀፍ ድርጅቶችን የሚመለከት ወይም በሀገሪቱ ወይም በሀገሪቷ ስም በዓለም አቀፋዊ ምክክሮችና ውይይቶች ላይ ጥቅም ላይ የሚውልን የፀጥታ መረጃ (ኢንተለጂንስን) የሚመለከት መረጃን፤

ሰ/ በአለም አቀፍ ስምምነት ወይም ድርድር መሰረት ጉዳዩ በምስጢር እንዲጠበቅለት ለሚፈልግ አለም አቀፍ ድርጅት ወይም ሌላ መንግስት በሀገሪቱ ወይም በሀገሪቷ ስም የተሰጠ መረጃ፤

ሸ/ በአለም አቀፍ ስምምነት ወይም በአለም አቀፍ ልማዳዊ ህግ መሰረት በምስጢር መጠበቅ ያለበትን መረጃ፤

ቀ/ በሀገሪቱ ወይም በሌላ መንግስት ወይም አለም አቀፋዊ ድርጅት እየተደረጉ ባሉ ወይም ወደፊት በሚደረጉ አለም አቀፍ ድርድሮች ላይ በመንግስት ወይም በሌላ የውጭ ሀገር መንግስት ወይም አለም አቀፋዊ ድርጅት የተያዙ ወይም የሚያዙ አቋሞችን፤ ወይም

በ/ ከሌላ መንግስት ወይም አለም አቀፍ ድርጅት ጋር የተደረጉ ዲፕሎማሲያዊ የመልእክት ልውውጦችን ወይም ከሀገሪቱ ዲፕሎማቲክ ሚስጥን ወይም ቆንስላ ፅ/ቤቶች ጋር የተደረጉ ይፋዊ የመልእክት ልውውጦችን የሚመለከቱ መረጃዎችን፤ የያዘ ሰነድን ይጨምራል።

24. የሚነሱት ምክር ቤት ሰነዶች

የሕዝብ ግንኙነት ኃላፊው የሚኒስትሮች ምክር ቤት ለህዝብ በይፋ እንዲገለፁ ከወሰናቸው መረጃዎች በስተቀር የሚኒስትሮች ምክር ቤት ሰነድ ውስጥ የሚገኝ መረጃን ለማግኘት ወይም የመረጃውን መኖር ወይም አለመኖር ለማረጋገጥ የቀረበ ማንኛውንም ጥያቄ መቀበል የለበትም። የዚህ አንቀጽ አጠቃላይ አነጋገር እንደተጠበቀ ሆኖ ለአንቀጹ አፈፃፀም አንድ ሰነድ የሚኒስትሮች ምክር ቤት ሰነድ ነው የሚባለው።

- 1/ ለሚኒስትሮች ምክር ቤት የተመራ ማንኛውም ሰነድ ወይም ለሚኒስትሮች ምክር ቤት መቅረብ የሚገባው በመሆኑ በመንግስት አካል የበላይ ኃላፊ ለሚኒስትሮች ምክር ቤት እንዲመራ የተደረገ ሰነድ ከሆነ፤
- 2/ የሚኒስትሮች ምክር ቤት ይፋዊ ሰነድ ከሆነ፤
- 3/ በንዑስ አንቀጽ 1 ወይም 2 የተመለከቱት ሰነዶች ግልባጭ ወይም ቅጅ ከሆነ ወይም ከነዚህ ሰነዶች የተወሰዱ ጥቅሶችን የያዘ ከሆነ፤ ወይም
- 4/ ቢገለጽ የሚኒስትሮች ምክር ቤት በይፋ ካሳተማቸው ውሳኔዎቹ ውጭ ያሉ የሚኒስትሮች ምክር ቤት ወይም የኮሚቴዎቹን ውሳኔዎች ወይም ውይይቶች እንዲታወቁ የሚያደርግ ከሆነ፤

ነው።

25. የሀገሪቱን የኢኮኖሚ ጥቅሞችና የፋይናንስ ደህንነትን እንዲሁም የመንግሥት ድርጅቶችን የንግድ እንቅስቃሴዎች ስለሚመለከቱ መረጃዎች

- 1/ የሕዝብ ግንኙነት ኃላፊው እንዲሰጥ የተጠየቀው መረጃ ወይም መኖር ወይም አለመኖሩ እንዲረጋገጥ የተጠየቀው መረጃ ቢሰጥ ወይም ቢገለጽ የሀገሪቱን ኢኮኖሚያዊ ጥቅሞች ወይም የፋይናንስ ደህንነት ጉዳት ላይ ሊጥል የሚችል ከሆነ ወይም መንግሥት የሀገሪቱን ኢኮኖሚ ለማስተዳደር ያለውን አቅም ሊያዳክም የሚችል ከሆነ መረጃውን ለመከለስ ይችላል።
- 2/ የንዑስ አንቀጽ 1 አጠቃላይ አነጋገር እንደተጠበቀ ሆኖ በንዑስ አንቀጽ 1 የተመለከቱት መረጃዎች፡-

- ሀ/ በሥራ ላይ ባለው ገንዘብ፤ በቅንስናሽ ሳንቲሞች፤ በህጋዊ

ጨረታ፣ በውጭ ምንዛሬ ተመን
ወይም በውጭ ኢንቨስትመንት
ላይ ተጽእኖ ሊያስከትል
የሚችል የፖሊሲ ለውጥ
የማድረግ ወይም ያለማድረግ
ውጥንን፤

ለ/ በስራ ላይ ያለው የብድር ወይም
የወለድ ክፍያ፣ የቀረጥ፣
የኤክሳይዝ፣ የግብር ወይም
ማናቸውም ሌላ የገቢ ምንጮችን
የመለወጥን ወይም እንዳለ
የማቆየት ውሳኔ ውጥኖችን
ወይም የመንግስት ብድርን፣
የሽቀጦች ወይም የአገልግሎቶች
ዋጋን፣ ኪራዮችን የደመወዝ
ወይም የቀን ክፍያዎችን ወይም
ሌሎች ገቢዎችን የሚመለከቱ
ቁጥሮችን ለመለወጥ ወይም
እንዳለ የመቆየት ውሳኔ
ውጥኖችን ወይም

ሐ/ የሚንቀሳቀሱ ወይም
የማይንቀሳቀሱ ንብረቶችን
ሽያጭ ወይም ይዘታን
የሚመለከቱ ውጥኖችን ወይም
ዓለም አቀፍ የንግድ
ስምምነቶችን፤
ያካትታሉ።

3/ የንኡስ አንቀጽ 2 (ሐ) አጠቃላይ አነጋገር
እንደተጠበቀ ሆኖ በንዑስ አንቀጽ
የተመለከተው መረጃ በዚህ አዋጅ
"የመንግስት አካል" ትርጓሜ ውስጥ
ለማይካተት ማንኛውም ሰው
የመንግስት አካልን የአክሲዮን ድርሻ
ወይም ጥቅም ለማስተላለፍ የተደረገ
ስምምነትን ወይም የተወጠነ
ስምምነትን ያካትታል።

4/ የሕዝብ ግንኙነት ኃላፊው መረጃው
አስቀድሞ ለሕዝብ ይፋ ካልተደረገ
ወይም መረጃው የሚመለከተው ወይም
የመረጃው ባለቤት የሆነ ሌላ የመ
ንግስት አካል መረጃው እንዲገለጽ
በጽሁፍ ካለፈቀደ ወይም በመንግስት
አካል ወይም በመንግስት አካል ስም
የተደረጉ የምርት ወይም የአካባቢ
ሙራ ውጤቶችን ወይም
ምርመራዎችን የሚመለከት መረጃ
ሆኖ ቢገለፅ በሕዝብ ደህንነት ወይም
በአካባቢ ደህንነት ላይ ሊደርስ
የሚችል ከባድ አደጋን የሚያጋልጥ
ካልሆነ በስተቀር የተጠየቀው መረጃ፡-

ሀ/ የመንግሥትን ወይም የመንግሥት
አካላትን የንግድ ምስጢሮች

የያዘ ከሆነ፤

- ለ/ ከንግድ ምስጢሮች ባይካተቱም መገለጻቸው የመንግሥት ወይም የማንኛውንም መንግሥታዊ አካል ጥቅም ሊጎዳ የሚችል የፋይናንስ፣ የንግድ ወይም የቴክኒክ ወይም የሳይንስ መረጃዎች የያዘ ከሆነ፤ ወይም
- ሐ/ ማንኛውም የመንግሥት አካል የሚያደርገውን የንግድ ውድድር የሚጎዳ ከሆነ ወይም የመንግሥት አካል ከሌሎች ጋር በሚያደርጋቸው የውል ወይም ሌሎች ድርድሮች ተጠቃሚ እንዳይሆን ሊያደርግ ይችላል የሚል ምክንያታዊ ግምት ካለ፤ መረጃውን መከላከል ይኖርበታል።

26. የመንግስት የስራ ሰነዶች

1/ የህዝብ ግንኙነት ኃላፊው በመረጃ ፈላጊው የተጠየቀውን ሰነድ የያዘው ሰነድ፡-

ሀ/ በህግ የተሰጠን ኃላፊነት ወይም ግዴታን ለመወጣት፣ የውሳኔ አሰጣጥን ወይም የፖሊሲ ቀረጻን ለማገዝ፣ የቀረቡ ወይም የተዘጋጁ አስተያየቶችን፣ ምክርቶችን፣ የውሳኔ ሃሳቦችን ወይም ሪፖርቶችን፣ የስብሰባ ቃለ ገባኤዎችን ጨምሮ የተደረጉ ምክክሮችን፣ ውይይቶችን ወይም ስብሰባዎችን የሚያትቱ ሌሎች ሰነዶችን የያዘ ከሆነ፤

ለ/ ቢገለፅ ግልጽ የሆነ የሃሳብ ልውውጥን፣ ምክክርን ፣ ሪፖርትን፣ የውሳኔ ሃሳብን ወይም ውይይትን በመገደብ በማንኛውም የመንግስት አካል ውስጥ ወይም በተለያዩ የመንግስት አካላት መሀከል የሚደረገውን የምክክር ሂደት ሊያጨናግፍ የሚችል ከሆነ፤ ወይም

ሐ/ ቢገለፅ በዝግጅት ወይም በውጥን ላይ ያለን ፖሊሲን ያለገዘው እንዲገለጽ በማድረግ የፖሊሲውን ስኬት የሚያሰናክል ውጤትን ሊያስከትል የሚችል ከሆነ፤

ጥያቄውን ውድቅ ሊያደርገው ይችላል።

2/ የህዝብ ግንኙነት ኃላፊው የተጠየቀው ሰነድ፡-

ሀ/ የቁጥጥርና የክትትል ሥራ የሚሰሩ የመንግሥት መሥሪያ ቤቶችን የቁጥጥር፣ የእዲት & የምርመራ ወይም የፍተሻ ቴክኒኮችንና ሥነ ሥርዓቶችን የመሳሰሉ የውስጥ አሰራሮችንና መመሪያዎችን የያዘ ከሆነና የሰነዱ መገለፅ የመንግስት አካልን የሙከራ፣ የምርመራ ወይም የእዲት አሰራሮችንና ዘዴዎችን ውጤታማነት ሊያስተጓጉል የሚችል ከሆነ፤

ለ/ ሰነዱ የግምገማ ሰነድን የያዘ ከሆነና መረጃውን ያቀረበው ሰው ማንነት በሰነዱ ላይ የተገለፀ ቢሆንም ባይሆንም የመረጃው መገለፅ መረጃውን ለሰጠው ሰው መረጃው እንደማይገለጽ ወይም የመረጃ ሰጭው ማንነት በምስጢር እንደሚጠበቅ በቀጥታ ወይም በተዘዋዋሪ የተገባውን ቃል የማፍረስ ውጤት የሚያስከትል ከሆነ፤ ወይም

ሐ/ ሰነዱ ማንኛውንም የመንግስት አካል ኃላፊን ማስታወሻዎች ወይም ፣ የዝግጅት መነሻዎች ወይም ሌሎች ማንኛውም ዓይነት ረቂቆችን የያዘ ከሆነ፤ የቀረበውን ጥያቄ ውድቅ ሊያደርገው ይችላል።

3/ በንዑስ አንቀጽ 1 እና 2 የተመለከቱትን መረጃዎች የያዘ ሰነድ በፍርድ ምርመራ ሂደት ሊሰጡ የሚገባቸውን ማብራሪያዎች ወይም ምክንያቶች የያዘ እስከሆነ ድረስ መከላከል የለበትም።

27. በጥቅሉ የቀረቡ፣ የሰው ኃይልና ቁሳቁስ አጠቃቀምን የሚያዛቡ፣ ወደፊት ታትመው የሚወጡ መረጃዎችን ለማግኘት ስለሚቀርቡ፣ የመረጃ ጥያቄዎች

በዚህ አዋጅ በአንቀጽ 12 የተደነገገው ቢኖርም የህዝብ ግንኙነት ኃላፊው፡-

1/ ጥያቄው በጥቅሉ የቀረበ ከሆነ

ወይም ከመጠናቸው ብዛት የተነሳ የተጠየቁትን መረጃዎች የመገልበጡ ወይም የመሰብሰቡ ሥራ የመንግስታዊ አካሉ መደበኛ የሰው ኃይልና የቁሳቁስ አጠቃቀም የሚያዛባ ወይም የመንግስታዊ አካሉን መደበኛ ሥራ የሚያስተጓጉል ከሆነ፤

2/ መረጃ ፈላጊው ተቀባይነት ሊያገኝ በሚያስችለው መልክ ያቀረበውን ጥቅል ጥያቄ እንዲያስተካክል የመርዳት ግዴታውን ቢወጣም አመልካቹ በጥቅሉ የቀረበውን ጥያቄ ያላስተካከለ ከሆነ፤

3/ መረጃው በአንድ በተወሰነ ጊዜ እንዲታተም የሚያዝ አዋጅ፣ ደንብ ፣ መመሪያ ወይም ትዕዛዝ ኖሮ የመረጃ ጥያቄው ከቀረበበት ዕለት ጀምሮ በ30 ቀናት ውስጥ መረጃው ሊታተም የሚችል ከሆነ ፣ ወይም

4/ ለጠቅላላው ሕዝብ እንዲዳረሱ ታትመው በወጡ ሕትመቶች ውስጥ መረጃው የተካተተ ከሆነ፤
የመረጃ ጥያቄውን ውድቅ ሊያደርገው ይችላል።

28. የህዝብ ጥቅም ማመዘን

Y»ki 16 eY 26 የተመለከቱት ድንጋጌዎች ቢኖሩም የህዝብ ግንኙነት ሃላፊው በመረጃው መገለፅ ጥበቃ በተደረገላቸው ጥቅሞች ላይ የሚደርሰው ጉዳት በመረጃው መገለፅ ሊገኝ ከሚችለው የህዝብ ጥቅም የሚበልጥ ካልሆነ በስተቀር መረጃ ለማግኘት የቀረበ ጥያቄን ውድቅ ማድረግ የለበትም።

29. የፀጠታ ማረጋገጫ

በዚህ አዋጅ ድንጋጌዎች መሰረት ሊከለከሉ የሚችሉ ወይም መከላከል ያለባቸውን የሰነዱን ክፍሎች ወይም ገጾች ክልከላው ከማይመለከታቸው ገጾች ነጥሎ ማውጣቱ አስቸጋሪ ካልሆነ በስተቀር ክልከላ ያልተደረገባቸው የሰነዱ ክፍሎች መገለጽ አለባቸው።

30. ማረጋገጫ

ለመንግሥት አካል ያቀረበው የመረጃ ጥያቄ የተፈቀደለት አመልካች የጠየቀው መረጃ፡-

- 1/ በመረጠው ቋንቋ የተዘጋጀ ከሆነ መረጃው አመልካቹ በመረጠው ቋንቋ ይሰጠዋል።
- 2/ መረጃው አመልካቹ በመረጠው ቋንቋ

ያልተዘጋጀ ከሆነ መረጃው በተዘጋጀበት ቋንቋ ለአመልካቹ መሰጠት አለበት።

31. በመረጃ ክልከላ ላይ ይግባኝ ስለማቅረብ

- 1/ በዚህ ክፍል ስር ባሉ ድንጋጌዎች መሰረት በሕዝብ ግንኙነት ኃላፊው ውሳኔ ቅር የተሰኘ ማንኛውም ሰው ውሳኔው ከተሰጠ ጀምሮ ባሉት 30 ቀናት ውስጥ ለመንግሥታዊ አካሉ የበላይ ኃላፊ አቤቱታውን ለማቅረብ ይችላል።
- 2/ አቤት ባዩ ከአቅም በላይ በሆነ ምክንያት አቤቱታውን በጊዜ ለማቅረብ አለመቻሉን በበቂ ሁኔታ ለማስረዳት ከቻለ ቅሬታ ሰሚው አካል በንኡስ አንቀጽ /1/ የተወሰነው ጊዜ ቢያልፍም የቀረበለትን የቅሬታ አቤቱታ ሊቀበል ይችላል።
- 3/ አቤቱታው የቀረበለት መንግስታዊ አካል የበላይ ሃላፊ በአስር ቀናት ውስጥ በአቤቱታው ላይ ውሳኔ መሰጠት አለበት።
- 4/ በንዑስ አንቀጽ 3 መሠረት የመረጃ ጥያቄው በሚመለከተው የመንግሥት አካል የበላይ ኃላፊ ውድቅ የተደረገበት ማንኛውም አመልካች ቅሬታውን ውሳኔ በተሰጠው በ30 ቀናት ውስጥ ለህዝብ ለእንባ ጠባቂ ተቋም ይግባኝ ማቅረብ ይችላል።

32. የህዝብ እንባ ጠባቂ ተቋም ኃላፊነቶች

- 1/ የሕዝብ እንባ ጠባቂ ተቋም በዚህ አዋጅ የክፍል ሶስት ድንጋጌዎች ለመጠቀም የሚፈልግ ማንኛውም ሰው በቀላሉ ሊረዳው በሚችል አካሄድ፡-
 - ሀ/ የዚህን ክፍል ድንጋጌዎች አላማዎች፤
 - ለ/ በዚህ አዋጅ የሚሸፈኑ የመንግስት አካላት የህዝብ ግንኙነት ሃላፊዎች እና የምክትሎቻቸውን ሙሉ ስምና አድራሻ፤
 - ሐ/ የእያንዳንዱን የመንግስታዊ አካል አብይ የስራ ፀባይ፤
 - መ/ በዚህ አዋጅ አንቀጽ 12 መሰረት የሚቀርቡ የመረጃ ጥያቄዎች የሚቀርቡበትን ፎርም፤
 - ሠ/ መረጃ ጠያቂዎች በዚህ አዋጅ ክፍል ሶስት መሰረት ከህዝብ ግንኙነት ሃላፊው የሚደረግላቸውን ትብብር ወይም አገልግሎቶች፤

- ረ/ በዚህ አዋጅ መሰረት ከህዝብ እንባ ጠባቂ ተቋም ለመረጃ ጠያቂዎች የሚሰጠው እገዛ ወይም አገልግሎት፤
 - ሸ/ በዚህ አዋጅ በክፍል ሶስት ድንጋጌዎች የተመለከቱ መብቶችና ግዴታዎች ባልተከበሩ ጊዜ በአዋጁ የተበጁ መፍትሄዎችን፤
 - ቀ/ ስለ አስተዳደራዊ ይግባኞች አቀራረብ፤
 - በ/ የህዝብ ግንኙነት ወይም የመንግስታዊ አካላት ሃላፊዎችን ውሳኔ በመቃወም ለፍርድ ቤቶች ስለሚቀርቡ የይግባኝ ማመልከቻዎች፤
 - ተ/ በዚህ ክፍል በመንግስት አካላት ታትመው እንዲወጡ የታዘዙ መረጃዎችን አይነቶችና አነዚህን መረጃዎች ለማግኘት የሚረዱ ማብራሪያዎችን፤
 - ቸ/ የመረጃ ክፍያ ስለሚከፈልባቸውና ከክፍያ በሙሉ ወይም በከፊል ነፃ ስለሚደረጉ ጥያቄዎች፤ ስና
 - ነ/ የህዝብ ግንኙነት ሃላፊዎች የዚህን ክፍል ድንጋጌዎች በተመሳሳይ መንገድ እንዲፈጽሙ ለማድረግ የሚወጡ የአፈፃፀም መመሪያዎችን እና ማብራሪያዎችን
- የዚህ አዋጅ ክፍል ሶስት በስራ ላይ ከሚውልበት ቀን ጀምሮ ባሉት 18 ወራት ግዜ ውስጥ በመንግስት አፈሲያል ቋንቋዎች አትሞ የማውጣት ሃላፊነት አለበት።

2/ የህዝብ እንባ ጠባቂ ተቋም በዚህ አዋጅ ከተሰጡት ስልጣኖችና ሃላፊነቶች በተጨማሪ አቅም በፈቀደ መጠን፡-

- ሀ/ በአንቀጽ 36 (1) የተቀበላቸውን ሪፖርቶች መሰረት በማድረግ የዚህ ክፍል ድንጋጌዎች በመንግስት አካላት መፈፀማቸውን የመከታተልና ለሕዝብ ተወካዮች ምክር ሪፖርት ቤት የማቅረብ፤
- ለ/ የዚህን ክፍል ድንጋጌዎች አፈፃፀም አስመልክቶ አሰራሮችን ለማዳበር እና ለማሻሻል የሚረዱ አጠቃላይና ወይም ዝርዝር የውሳኔ ሀሳቦችን ለመንግስታዊ አካላት የማቅረብ፤
- ሐ/ መረጃ የማግኘት መብትንና የዚህን ክፍል ድንጋጌዎች ውጤታማ አፈፃፀም አስመልክቶ ለህዝብ ግንኙነት ሀላፊዎች

የሚሰጡ ስለጠናዎችን የማዘጋጀት ወይም የማገዝ፤

መ/ በዚህ ክፍል ድንጋጌዎች የሚጠየቁ መስፈርቶችንና ግለሰቦች ያላቸውን መብት ለህዝብ የማሳወቅ

ሠ/ በዚህ አዋጅ አንቀፅ 13 መሰረት ታትመው መውጣት ያለባቸውን መረጃዎች በተመለከተ ከስራ ባህሪያቸው የተነሳ በአንድ ህትመት ውስጥ መረጃዎቻቸውን አጣምረው ማውጣት ያለባቸውን የመንግስት አካላት ወይም የህትመት ወጪን መጋራት የሚኖርባቸውን የመንግስት አካላት ወይም ወጪያቸው በሌላ የመንግስት አካል ሊሸፈንላቸው የሚገባ የመንግስት አላላትን የሚመለከቱ ውሳኔዎችን የመስጠት፤

ረ/ የዚህ አዋጅ ክፍል ሶስት ድንጋጌን አጠቃቀም ግልጽ ለማድረግ የሚያግዙ የማብራሪያ መድብሎችን የማዘጋጀት፤

ሰ/ የዚህን አዋጅ ድንጋጌዎች ለማሻሻል፣ ለማጠናከር እና ለማዳበር የሚረዱ የመፍትሄ ሃሳቦችን ለህዝብ ተወካዮች ምክር ቤት የማቅረብ፣ ስነ

ሸ/ ለዚህ ክፍል ድንጋጌዎች አፈፃፀም የሚያስፈልጉ ሌሎች ተግባራትን የማከናወን፤

ስልጣንና ሃላፊነት አለው ።

3/ የህዝብ እንባ ጠባቂ ተቋም በዚህ አዋጅ የተሰጡትን ተግባራት ለማከናወን የሚያስችለው የተሟላ ስልጣን ያለው ሲሆን ለስራው የሚስፈልገውን ተጨማሪ በጀትም ከህዝብ ተወካዮች ምክር ቤት ያገኛል።

4/ ዋና እንባ ጠባቂው ለህዝብ ተወካዮች ምክር ቤት አመታዊ ሪፖርት ያቀርባል።

33. አስተዳደራዊ ይግባኝ

1/ ዋና እንባ ጠባቂው በአንቀፅ 31(4) መሰረት የቀረቡለትን የይግባኝ ቅሬታዎች ሲመረምር በአንቀፅ 35 መሰረት መገለፅ የሌለባቸው መሆኑን ለማረጋገጥ ሰረተፊኬት ከተሰጠባቸው ሰነዶች በስተቀር በመንግስት አካላት እጅ የሚገኙ ማንኛቸውንም ሰነዶች አስቀርቦ መመርመር ይችላል። ዋና እንባ ጠባቂው ይህንን ሲያከናውን በዚህ አዋጅ እንዳይገለፁ ክልከላ የተደረገባቸው መረጃዎች አለመገለፃቸውን የማረጋገጥ ግዴታ

አለበት ::

2/ ዋና እንባ ጠባቂው በአንቀፅ 31(4) መሰረት በቀረበለት የይግባኝ አቤቱታ ላይ በ30 ቀናት ውስጥ ውሳኔ መስጠት አለበት::

3/ ዋና እንባ ጠባቂው አቤቱታውን ውድቅ የማድረግ ወይም መንግስታዊ አካል የተጠየቀውን መረጃ እንዲሰጥ የመወሰን ወይም መንግስታዊ አካል በዚህ አዋጅ የተጣለብትን ግዴታዎች እንዲያሟላ ለማድረግ አስፈላጊ ሆኖ የገኘውን እርምጃ የመውሰድ ስልጣን አለው ::

34. ለፍርድ ቤት የሚቀርብ ይግባኝ

1/ በዋና እንባ ጠባቂው በተሰጠው ውሳኔ ቅር የተሰኘ ማንኛውም ሰው መረጃው የፌዴራል የመንግስት አካልን የሚመለከት በሆነ ጊዜ ይግባኙን ለፌዴራል የመጀመሪያ ደረጃ ፍርድ ቤት፣ መረጃው የክልል የመንግስት አካልን የሚመለከት በሆነ ጊዜ ደግሞ ለክልል ከፍተኛ ፍርድ ቤት ይግባኙን በሰላሳ ቀናት ውስጥ ማቅረብ ይችላል::

2/ የይግባኝ አቤቱታው የቀረበለት ፍርድ ቤት በአንቀፅ 35 መሰረት ሰርተፊኬት ከተሰጠባቸው ሰነዶች በስተቀር ማንኛውንም ሰነድ ሊመርመር ይችላል:: በማንኛውም ምክንያት እነዚህ ሰነዶች ለፍርድ ቤቷ እንዳይቀርቡ ማድረግ አይቻልም::

3/ ፍርድ ቤቱ በሚያደርገው የፍርድ ምርመራ፣ በዚህ አዋጅ መሰረት መገለፅ የሌለበትን ማንኛውንም መረጃ መግለፅ የለበትም :: ፍርድ ቤቱ መረጃዎቹ እንዳይገለፁ ለማድረግ አስፈላጊ ሆኖ ካገኘው አቤቱታ አቅራቢው ወይም ወኪሉ በሌለበት ማስረጃ መቀበልም ሆነ ክርክር መስማት ይችላል::

4/ ፍርድ ቤቱ በቀረበለት ይግባኝ ላይ በሰላሳ ቀናት ውስጥ ውሳኔ መስጠት አለበት:: ፍርድ ቤቱ በጉዳዩ ላይ ከሚሰጠው ውሳኔ በተጨማሪ ወጪና ኪሳራን በተመለከተ ተገቢ ነው ያለውን ትእዛዝ ሊሰጥ ይችላል::

35. ሰርተፊኬት ስለመስጠት

1/ እንዲሰጥ የተጠየቀው ወይም መኖር አለመኖሩ እንዲረጋገጥ የተጠየቀው መረጃ ብሄራዊ ፀጥታን፣ መከላከያን ወይም አለምአቀም ግንኙነትን

የሚመለከት ሲሆን የመንግስት አካላት የበላይ ኃላፊዎች መረጃው በዚህ አዋጅ አንቀፅ 23 ክልከላዎች የሚሸፈንና የማይፈቀድ መረጃ መሆኑንና መረጃው ቢገለፅ በሃገር ደህንነት ላይ እርግጠኛ የሆነ አደጋ ሊከሰት የሚችል መሆኑን የሚያረጋግጥ ሰርተፊኬት ሊሰጡ ይችላሉ።

2/ የዚህ ክፍል ድንጋጌዎች ቢኖሩም የዋና እንባ ጠባቂውም ሆነ ማንኛውም ፍርድ ቤት በንኡስ አንቀጽ 1 መሰረት ሰርተፊኬቱ የተሰጠው በአግባቡ መሆን አለመሆኑን የመመርመር ስልጣን የላቸውም።

3/ በንኡስ አንቀፅ 1 መሰረት በመንግስት አካላት የበላይ ኃላፊ የተሰጠ ሰርተፊኬት ትክክለኛ ቅጅ ከተሰጠ ጀምሮ ባለው በሰላሳ ቀናት ጊዜ ውስጥ ለህዝብ ተወካዮች ምክር ቤት መላክ አለበት። የህዝብ ተወካዮች ምክር ቤት ሰርተፊኬቱን የማፅደቅ ወይም የመሰረዝ ስልጣን አለው።

36. ሪፖርት የማቅረብ ግዴታ

1/ የእያንዳንዱ የመንግሥታዊ አካሉ የህዝብ ግንኙነት ኃላፊ የዚህን አዋጅ ክፍል ሶስት ለማስፈፀም ያከናወናቸውን ተግባራት አመታዊ ሪፖርት ከግንቦት 30 በፊት ለህዝብ እንባ ጠባቂ ተቋም ማቅረብ ይኖርበታል።

2/ በንኡስ አንቀጽ 1 መሰረት የሚዘጋጀው ሪፖርት፡-

ሀ/ ለመንግስታዊ አካሉ የቀረቡ የመረጃ ጥያቄዎችን ብዛት፤

ለ/ በከፊልና በሙሉ ተቀባይነት ያገኘ የመረጃ ጥያቄዎች ብዛት፤

ሐ/ በከፊል ወይም ሙሉ በሙሉ ውድቅ የተደረጉ የመረጃ ጥያቄዎች ብዛት፤

መ/ በመንግስታዊ አካሉ የተሰጡ የውስጥ ይግባኝ መፍትሄዎችና በነዚህ መፍትሄዎች መሠረት ተቀባይነት ያገኙ የመረጃ ጥያቄዎች ብዛት፤

ሠ/ ለህዝብ እንባ ጠባቂ ተቋም የቀረቡ ይግባኞችን ብዛትና የውሳኔዎቹን ውጤቶች፤

ረ/ ፍርድ ቤት የቀረቡ የይግባኝ ጥያቄዎችን ብዛትና የውሳኔዎቹን ውጤቶች፤

ሰ/ ሌሎች ዝርዝር ጉዳዮችን፤ የሚይዝ ይሆናል።

3/ የእያንዳንዱ መንግስታዊ አካል የበላይ

ኃላፊ የፌዴራል መንግስታዊ አካል ከሆነ ለሚኒስትሮች ምክር ቤት እና ለህዝብ ተወካዮች ምክር ቤት፣ የክልል የመንግስት አካል ከሆነ ደግሞ ለክልሉ ምክር ቤት እና ለክልል አስተዳደር ምክር ቤት አመታዊ የስራ አፈፃፀም ሪፖርቱን በሚያቀርብበት ጊዜ በንኡስ አንቀፅ 1 የተመለከተውን ሪፖርትም አካቶ ማቅረብ አለበት።

37. ደንብ የማውጣት ሥልጣን

የሚኒስትሮች ምክር ቤት፡-

- 1/ ለተለያዩ የመረጃ አይነቶች ተፈፃሚ ስለሚሆነው የክፍያ ተመን ስንጠረገር፣ ክፍያዎች ስለሚቀነሱበት ወይም መረጃ በነፃ ስለሚሰጥበት ዝርዝር ሁኔታ፣
- 2/ ስለተከለከሉ መረጃዎች አጠባበቅና ምደባ ወይም ምስጢርነታቸው ስለሚቀርበት ሁኔታ፣ እንዲሁም
- 3/ በዚህ አዋጅ ክፍል ሶስት ውስጥ የተመለከቱ ድንጋጌዎችን አፈጻጸም ለማሟላት የሚያስፈልጉ ማንኛቸውንም ጉዳዮች የሚመለከቱ፣ ደንቦችን ያወጣል።

38. ስለ ሰነድ አጠባበቅ

- 1/ የህዝብ እንባ ጠባቂ ተቋም የሚመለከታቸውን ወገኖች በማማከር ስለ ሰነዶች አጠባበቅ፣ አስተዳደርና አወጋገድ የተግባር መመሪያ ያወጣል፣ መመሪያውን ከጊዜው ጋር ለማጣጣምም በየጊዜው አስፈላጊ ማስተካከያዎችን ያደርጋል።
- 2/ ማንኛውም የመንግስት አካል በእጁ የሚገኙ ሰነዶችን በተግባር መመሪያው መሰረት የመጠበቅ ግዴታ አለበት።
- 3/ ማንኛውም የመንግስት አካል የግል መረጃዎችን ለማስተካከል የሚያስችል በቂ አሰራር የማዘጋጀት ግዴታ አለበት።

39. ልዩ ልዩ ጉዳዮች

1/ በዚህ አዋጅ ክፍል ሶስት ውስጥ የተመለከቱትን ግዴታዎችንና ኃላፊነቶችን በቅን ልቦና ለመፈፀም በተደረገ ማንኛውም ዓይነት ድርጊት በማንኛውም ሰው ላይ የፍትህብሔር ወይም የወንጀል ኃላፊነት አይኖርም።

2/ ማንኛውም ሰው የህግ ወይም የስራ ግዴታን በመተላለፍ ጥፋትን ወይም የህዝብ ጠኑንነትን፣ ደህንነትን ወይም የአካባቢያዊ ደህንነትን ጎጂ የሆነ ከባድ አደጋን የሚመለከት መረጃን በመግለፁ ለህጋዊ ወይም አስተዳደራዊ ቅጣቶች የማይዳርገው፣ መረጃዎቹ በእርግጥም ጥፋትን ወይም የህዝብ ጠኑንነትን፣ ደህንነትን ወይም የአካባቢያዊ ደህንነትን ጎጂ የሆነ ከባድ አደጋን ሊያሳዩ ይችላሉ የሚል ምክንያታዊ እምነት በመያዝ ድርጊቱን በቅን ልቦና የፈፀመው እንደሆነ ብቻ ነው።

3/ ለንኡስ አንቀፅ 2 አላማ ከግለሰብ ድርጊት ጋር ተያያዥነት ቢኖረውም ባይኖረውም ጥፋት ማለት የወንጀል ድርጊት፣ የህግ ግዴታን መተላለፍ፣ ፍትህ ማዛባት፣ ሙስና፣ ማጭበርበር፣ በስልጣን ያለ አግባብ መጠቀም ወይም ከባድ የስነ ምግባር ጉድለት ማለት ነው።

4/ በዚህ ክፍል ውስጥ የተረጋገጡትን መረጃ የማግኘት መብቶች ለመጣስ በማ ሰብ ሆን ብሎ ማንኛውንም ሰነድ ፣ ሀ/ ያጠፋ፣ ያበላሸ፣ ወይም የቀየረ ወይም የደለዘ ወይም፣ ለ/ የደበቀ፣ በተንኮል የከለከለ ወይም ፣ ሐ/ ያፋለሰ ወይም ሃስተኛ ሰነድ የሰራ፣ ማንኛውም ሰው የወንጀል ጥፋቱ በፍርድ ሲረጋገጥበት በገንዘብ ወይም ከሁለት ዓመት በማይበልጥ እስራት ይቀጣል።

5/ የህዝብ ግንኙነት ሃላፊው በዚህ አዋጅ አንቀጽ 14 መሠረት ማመልከቻው ከመቅረቡ 25 ዓመት አቀድሞ የሆነን ፣ የተፈፀመን ፣ የተከሰተን ወይም የተደረገን ነገር የሚመለከት የመረጃ ጥያቄን ውድቅ ለማድረግ የሚችለው መረጃው በዚህ አዋጅ በአንቀፅ 16፣ 17፣ 18 እና 23 ድንጋጌዎች ውስጥ የማይሸፈን የሆነ እንደሆነ ብቻ ነው።

6/ ሙስናን ወይም ሌላ ሕገ ወጥ አስራርን ፣ የሥራ አፈጻጸም ብቃት ጉድለትን፣

የግለሰብን ወይም የድርጅትን ቅሬት ለመሸፈን ማንኛውንም ሰነድ በምስጢር እንዲያዝ መወሰን ክልክል ነው።

ክፍል አራት
የመገናኛ ብዙሃን መብቶችና ግዴታዎች

40. የእርማት ወይም LG^ fL^or Lnr

1/ በመገናኛ ብዙሃን በቀረበ የፍሬ ነገር ዘገባ መልካም ስሙና ክብሩ የተጎዳበት ማንኛውም ሰው ሿም' ä በቀረበበት መገናኛ ብዙሃን ላይ |EËÜ| LG^ fL^or Lnr tE' ä።

ሀ/ በየጊዜው የሚወጣው ህትመት ተሻገጅ ' "N |ተሻገግ° fP' ŠE' ä \ ' ä fPFSÄrን Nfb ዕለታዊ ጋዜጣ ሽD} | 3 d~r ' ä¼፣ ሳምንታዊ ጋዜጣ ሽD} | 9 d~r ' ä¼ ' "N በሌላ አይነት ህትመት ሽD} |d»ዩ ^rም |E^YMr EM' ä»r . -q tElr።

ለ/ ለመልሱ መነሻ የሆነው ዘገባ የተላለፈው በቴሌቪዥን ወይም በሬዲዮ ፕሮግራም ከሆነ ኃላፊ የሆነው አዘጋጅ ምላሹ ከደረሰበት ቀን ጀምሮ ባሉት 14 ቀናት ውስጥ በቀጣዩ የፕሮግራሙ ክፍል ወይም በተመሳሳይ ፕሮግራም ያለዕርማት ምላሹን በነፃ የማስተላለፍ ግዴታ አለበት።

ሐ/ EMädyI ' ä LG^ Ššum' ä ገሃ የተያያዘ፣ pL » » „ና ህጋዊ ይዘት ያለው መሆን ይኖርበታል።

መ/ ሿም' ä fP\W¾' ä NYÁ |Më Hî-|r ' i r ሽD} በንኡሰ አንቀፅ፩(ሀ)እና(ለ) fP° d\ ' ä E3 dç Eµēšī µª n ' a 24 ሰአት፣ የ14 ቀኑ ገደብ ደግሞ ወደ 48 \-r œi እçª pª Tµ "j ° WG።

ሠ/ የç-ä^ ተçdĪ 1(መ) ድንጋጌ pÖMፀr EMë T' ä ምላሹ ለመ ገናኛ ብዙሀኑ fª T\ ' ä ምላሹ የሚወጣበት ህትመት ወይም ፕሮግራም ለመታተም ŠL Fšä ወይም በአየር ከመለቀቁ ስድስት \-ታr dª N nEፀ ሽD} nu }' ä ።

2/ LG^ fL^or Lnr፤ fP}Öµ Mçf' äN \ ' ä ይህንመቱ ወይም የፕሮግራሙ አዘጋጅ pµ® መልእክ

እንዲያወጣለት EÜY- Iir
EML GŠr vFG::

3/ ML GŠu' à EdTIEr ÜY- Iir
' à]]፳ ፳ 110 d-r ' à¼ L ^° r
†EIr:: D N በNYÁ ' i r ከሆነ
ÜY- Iipj ML GŠu' à IdTIEr
124 \-r ' à¼ Iµà« F'' ' à]]፳
L ^° r †EIr::

4/ በወንጀል ህግ አንቀጽ 43 መሰረት ኃላፊ
የሆነው ሰው መልሱን ለማውጣት
ፈቃደኛ አለመሆኑን ከተረዳ ፍርድ ቤቱ
ቅጣት ሊወስንበት ይችላል::

5/ EŠC †zdĪ -z¶µi• v IÛrHnHiY
J• e¼Y 2049 EpL EŠpř z
ከተዕገጠፀr †!^dUN::

6/ ከንኡስ አንቀፅ(1)እስከ (5) የተመለከቱት
ድንጋጌዎች pÖÑMፀr EMē Wt' à
i Xq EÖ° T' à የመገናኛ ብዙሃን
ውጤት ከተሰራጨበት ቀን -NZ ባለው
_ ^r ' Y µéšî ' à¼መልስ የማውጣት
ጥያቄው ለመገናኛ ብዙሃን የቀረበ ከሆነ
ብቻ ነው ::

7/ የዚህ አንቀጽ ድንጋጌዎች ማንም ሰው
እርሱን የሚመለከቱና በፍሬ ነገር
ይዘታቸው ትክክለኛ ያልሆኑ የመገናኛ
ብዙሃን ዘገባዎች እንዲታረሙለት
ለማድረግ ባለው መብት ላይም
u}SddÁ'f }ðéT> ÁJ°K<::

ክፍል አምስት
ህጋዊ እርምጃዎችን ስለመውሰድ

41. ስለ ተጠያቂነት

1/ በመገናኛ ብዙሃን አማካኝነት
ለሚፈፀም የወንጀል ድርጊት ወይም
የፍትሃ ብሄር ጉዳት በወንጀል ህግ
አንቀጽ 43 በተደነገገው መሠረት
የምትክ ተጠያቂነት ካለባቸው ሰዎች
ጋር የመገናኛ ብዙሃን ድርጅቱ
በተደራቢነት ተጠያቂ ሊሆን ይችላል::

2/ መገናኛ ብዙሃን አማካኝነት ለሚደርስ
የስም ማጥፋት ጉዳት የፍታብሔር ክስ
ከተመሠረተ እስከ ብር 100,000
/አንድ መቶ ሺህ ብር/ የሚደርስ የህሊና
የጉዳት ካሳ ሊወስን ይችላል::”

3/ በዚህ አዋጅ ክፍል አምስት እና ስድስት
በተመለከቱ ድንጋጌዎችና በወንጀል ህጉ
ድንጋጌዎች መሀከል ግጭት ከተፈጠረ
የዚህ አዋጅ ድንጋጌዎች ተፈፃሚ

ይሆናሉ፡፡

- 4/ የወንጀል ክስ በይርጋ ቢታገድም ሆነ ውድቅ ቢደረግ እንኳን በመገናኛ ብዙሃን አማካይነት ለደረሰ ጉዳት የፍትሐብሔር ክስ ሊቀርብ ይችላል፡፡

42. የእገዳ እርምጃዎችን ስለመውሰድ

- 1/ በሌላ ህግ በሌላ ሁኔታ የተደነገገ ቢኖርም በዚህ አንቀፅ ከተደነገገው ውጭ በየጊዜው የሚወጣ ህትመት ወይም መፅሀፍ ሊታገድ አይችልም፡፡
- 2/ እንደነገሩ ሁኔታ የፌደራል ወይም የክልል አቃቤ ህግ በብሄራዊ ደህንነት ላይ ከስርጭት በኋላ በማስቀጣት ሊቀለበስ የማይችል ግልጽና ድርስ የሆነ ከፍተኛ ጉዳት የሚያስከትል በየጊዜው የሚወጣ ህገ ወጥ ህትመት ወይም መፅሀፍ ሊሰራጭ መሆኑን ለማመን በቂ ምክንያት ሲኖረው የህትመት ውጤቱ እንዳይሰራጭ ለማዘዝ ይችላል፡፡
- 3/ አቃቤ ሕግ ከነገሩ አጣጣሪነት የተነሳ ጉዳቱን ለመከላከል የፍርድ ቤት የማገጃ ትእዛዝ በፍጥነት ማግኘት ባልቻለ ጊዜ በየጊዜው የሚወጣው ህትመት ወይም መፅሀፍ እንዲታገድ ትእዛዝ መሰጠት ይችላል፡፡ ሆኖም አቃቤ ሕግ አንድን በየጊዜው የሚወጣ ህትመት ወይም መፅሀፍ ከስርጭት እንዲታገድ ውሳኔ ሲሰጥ ውሳኔው በተሰጠ በ48 ሰዓት ውስጥ ለፍርድ ቤት ማስታወቅ አለበት፡፡ ፍርድ ቤቱ የአቃቤ ሕግ የእገዳ ማስታወቂያ ከደረሰው ጊዜ ጀምሮ በ24 ሰዓት ውስጥ የእገዳ እርምጃውን የሚያፀድቅ መሆን አለመሆኑን በውሳኔ ማሳወቅ አለበት፡፡
- 4/ ፍርድ ቤቱ በየጊዜው የሚወጣው ህትመት ወይም መፅሀፍ እንዲታገድ በአቃቤ ሕግ የተሰጠው ትእዛዝ ሲቀርብለት፡-

ሀ/ በየጊዜው የሚወጣው ህትመት ወይም መፅሀፍ ህገወጥና ከፍተኛ ጉዳት የሚያስከትል ሆኖ ካገኘው የአቃቤ ህጉን ትእዛዝ በማፅደቅ አቃቤ ሕግ የማገድ እርምጃ ከወሰደበት ጊዜ ጀምሮ ባለው የሁለት ሳምንት ጊዜ ውስጥ ክሱን እንዲመሠርት ወይም ሕትመቱ እንዲወረስ ማመልከቻ እንዲያቀርብ ማዘዝ አለበት፡፡ አቃቤ ሕግ በተሰጠው ትእዛዝ መሠረት ካልፈጸመ ፍርድ ቤቱ በየጊዜው የሚወጣው ህትመት ወይም መፅሀፍ እንዲያዘና

ስርጭቱም እንዲቋረጥ የሰጠ ውን ትእዛዝ ያነሳል።

ለ/ በየጊዜው የሚወጣው ህትመት ወይም መፅሀፍ ሕግን የማይተላለፍና ከፍተኛ ጉዳትን የማያስከትል ሆኖ ካገኘው በአቃቤ ህጉ የተሰጠውን የእገዳ ትእዛዝ ውድቅ በማድረግ የታገደው ህትመት እንዲለቀቅ ትእዛዝ ሊሰጥ ይችላል።

ፍርድ ቤቱ የሰጠው ትእዛዝ በይግባኝ ሰሚ ፍርድቤት ካልታገደ በስተቀር ትእዛዙ በተሰጠ በ72 ሰአት ጊዜ ውስጥ ይፈፀማል።

5/ በየጊዜው የሚወጣ ህትመት ወይም መፅሀፍ ላይ የወንጀል ክስ ከተመሰረተ ወይም ውጤቱ እንዲወረስ ማመልከቻ ከቀረበ ፍርድ ቤቱ ሕትመቱ እንዲያዝና እንደ አስፈላጊነቱ ቀጣይ እትሞችን ከማውጣት እንዲታገድ ወይም የህትመት ስራው እንዲወረስ ሊወስን ወይም በንኡስ አንቀጽ 3 መሠረት የህትመቱ ስርጭት እንዲታገድ የሰጠውን ውሳኔ ለመሰረዝ ይችላል።

6/ በህትመት አማካይነት ወንጀል ከተፈፀመና በወንጀል ህግ መሰረት ኃላፊ የሚሆነው ሰው ካልተገኘ የግል ተበዳዩ ወይም አቃቤ ህጉ የወንጀል ክስ ከሚመሰረት ህትመቱ እንዲወረስ ለፍርድ ቤቱ ማመልከት ይችላሉ። ለወንጀሉ ኃላፊ ለሚሆነው ሰው በሀገር ውስጥ መጥሪያ ለመስጠት በማይቻልበት ጊዜም በተመሳሳይ ማመልከቻ ማቅረብ ይቻላል ።

7/ በእገዳው ከሚሸፈነው ጉዳይ ባህሪ ወይም በሌላ በቂ በሆነ ምክንያት የተነሳ አቃቤ ህጉ በንኡስ አንቀጽ 4 በተመለከተው ጊዜ ውስጥ ክሱን ለማቅረብ የማይችል ከሆነ በአቃቤ ሕጉ ጥያቄ ፍርድ ቤቱ የክስ ማቅረብያ ጊዜውን እስከ ሁለት ሳምንት ሊያራዝመው ይችላል ።

8/ በየጊዜው የሚወጣ ህትመት ወይም መጽሐፍ ስርጭት ላይ የሚሰጥ የእገዳ ትእዛዝ ለትእዛዙ መነሻ የሆነውን አንቀጽ ወይም አንቀጾች የህመቱን ቅፅ ጸሐፊው የወጣበትን እትም መግለፅ አለበት።

9/ በየጊዜው በሚወጣ ህትመት እና መፅሀፍ ላይ የሚሰጥ እገዳ ለስርጭት በተዘጋጁ ህትመቶች ላይ ብቻ ተፈፃሚ ይሆናል። የእገዳ ትእዛዙ በፖሊስ አማካይነት ወዲያውኑ መፈፀም

አለበት፡፡

10/ አቃቤ ህግ በዚህ አንቀጽ የተሰጠውን ስልጣን አግባብ በሌለው መንገድ የተጠቀመበት እንደሆነ በህግ ይጠየቃል፡፡

43. ከመገናኛ ብዙሃን ጋር የተያያዙ ክሶች ስለሚቀርቡበትና ስለሚሰሙበት ሁኔታ

1/ በመገናኛ ብዙሃን አማካኝነት የወንጀል ድርጊት በመፈፀም የተጠረጠረ ማንኛውም ሰው ጠቅላይ ዐቃቤ ሕግ ካልወሰነ በስተቀር በወ/መ/ሕ/ሥ/ሥ/59(2)እና (3) ድንጋጌዎች መሠረት ለተጨማሪ ምርመራ በአስር እንዲቆይ ሳይደረግ ክሱ በቀጥታ ለፍርድ ቤት መቅረብ አለበት፡፡

2/ ክሱን ለመስማት ሥልጣን ያለው ፍርድ ቤት የክስ ማመልከቻው በቀረበለት በ15ቀናት ውስጥ ክሱ እንዲሰማ ማድረግ አለበት፡፡

3/ ፍርድ ቤቱ ክሱ ከመሰማቱ ቢያንስ ከአምስት ቀናት በፊት የክሱን ማመልከቻ ግልባጭ ወይም ቅጂ እንዲሁም የቀረቡ ማስረጃዎች ካሉ ለተከሳሹ እንዲደርስ ማድረግ አለበት፡፡

4/ ክሱን የሚሰማው ፍርድ ቤት ክሱ መሰማት ከጀመረበት ቀን አንስቶ እጅግ ቢበዛ በአንድ ወር ጊዜ ውስጥ ፍርድ መስጠት ይኖርበታል፡፡

5/ ተከሳሹ በአድራሻው ያልተገኘ እንደሆነ ወይም ጥሪው ደርሶት በ7 ቀናት ውስጥ ካልቀረበ ጉዳዩ በሌለበት ታይቶ እንደሚወሰን ፍርድ ቤት በጋዜጣ መጥሪያ እንዲወጣ ያደርጋል ።

6/ ተከሳሹ በሌለበት በተሰጠው ውሳኔ ቅሬታ ካለው በአንቀጽ 44 መሰረት ይግባኝ የማቅረብ መብቱ የተጠበቀ ነው ።

7/ የወንጀል ክስ ለመመስረት የግል ተበዳይ አቤቱታ ከማያስፈልጋቸውና በህግ መንግስቱ በተቋቋሙ የህግ አውጪ፣ የህግ አስፈጻሚ ወይም የፍርድ ቤቶች ባለስልጣኖች ላይ ከሚፈፀሙ የሰም ማጥፋትና የሀሰት ወንጀል ድርጊቶች በስተቀር በግለሰቦችና በግል ድርጅቶች ላይ በብዙሀን መገናኛ አማካኝነት የሚፈፀሙ የሰም ማጥፋትና በሀሰት

የመወንጀል ክሶች በራሳቸው በግል ተበዳዮቹ መቅረብ አላባቸው።

- 8/ ፍርድ ቤት በንዑስ አንቀጽ 4 መሰረት የሰጠውን ውሳኔ ለማስታወቂያ ሚኒስቴር ወይም ለክልል ማስታወቂያ ቢሮ እንዲደርሰው ማዘዝ አለበት።

44. ስለ ይግባኝ

- 1/ በተሰጠው ፍርድ ቅር የተሰኘ ወገን የይግባኝ ማመልከቻውን ፍርድ ቤት በተሰጠ በ30 ቀናት ውስጥ ለሚመለከተው ፍርድ ቤት ማቅረብ አለበት። ፍርድ ቤቱ የሰጠው ፍርድ ቤትም አመልካቹ ይግባኝ ለማቅረብ የሚፈልግ መሆኑን ካሳወቀበት ጊዜ ጀምሮ በ24 ሰዓት ውስጥ የፍርድ ቤቱን ግልባጭ ለአመልካች መስጠት አለበት።
- 2/ ይግባኝ ሰሚው ፍርድ ቤት ይግባኙ በቀረበለት በ10 ቀናት ውስጥ ውሳኔ መስጠት አለበት።

45. ስለቅጣት

- 1/ ከአንቀጽ 7(1) እስከ (3) የተደነገገውን የተላለፈ ማንኛውም ሰው ከብር 20000 (ሀያ ሺህ ብር) ባላነሰ ከብር 200000 (ሁለት መቶ ሺህ ብር) ባልበለጠ የገንዘብ ሙሉ ይቀጣል።
- 2/ አንቀጽ 6(2)ን በመተላለፍ ሃላፊነት የሚቀበል አዘጋጅ ያልሰየመ ወይም በአንቀጽ 9(6) የተደነገገውን ግዴታ የጣሰ ወይም በአንቀጽ 10 የተመለከቱትን ግዴታዎች ያላሟላ በየጊዜው የሚወጣ ህትመት አሳታሚ ወይም ብርድካስተር እስከ ብር 15000 (አስራ አምስት ሺህ ብር) በሚደርስ የገንዘብ መቀጮ ይቀጣል።
- 3/ በአንቀጽ 40 መሰረት በህትመቱ ላይ እንዲያወጣው የተላከለትን መልስ ወይም ማስተካከያ ያላወጣ ዋና አዘጋጅ ወይም የፕሮግራም አዘጋጅ እስከ 10.000. ብር (አስር ሺህ ብር) በሚደርስ የገንዘብ ሙሉ ይቀጣል። ጥፋቱ የተፈፀመው በምርጫ ወቅት ከሆነ እስከ ብር 15000 (አስራ አምስት ሺህ ብር) በሚደርስ የገንዘብ መቀጮ ይቀጣል ።
- 4/ የአንቀጽ 6(1) ወይም የአንቀጽ 8 ድንጋጌን የተላለፈ ማንኛውም ሰው እስከ ብር 15000 (አስራ አምስት ሺህ ብር) በሚደርስ የገንዘብ መቀጮ ይቀጣል።

5/ በመገናኛ ብዙሃን አማካይነት በተፈፀመ ወንጀል ተከላኹ ጥፋተኛ መሆኑን ካረጋገጠ የጥፋተኝነት ውሳኔው ታትሞ እንዲወጣ ሲጠየቅ ፍርድ ቤቱ ውሳኔው በህትመቱ ላይ እንዲወጣ ትዕዛዝ መስጠት ይችላል።

6/ ፍርድ ቤቱ ጥፋተኝነቱ የተረጋገጠበት ወይም ህተመቶቹ እንዲያዙ ትእዛዝ የተሰጠበት የመገናኛ ብዙሃን ውጤት እንዳይሰራጭ ሊያግድ ይችላል።

46. ስለ ይርጋ

1/ በሕገ መንግስቱ አንቀጽ 28/1/ የተደነገገው እንደተጠበቀ ሆኖ የዚህን አዋጅ ድንጋጌዎች በመተላለፍ የሚፈጸሙ የወንጀል ጥፋቶች ህትመቶቹ ከተሰራጨበት ወይም ከተላለፉበት ቀን አንስቶ እስከ አንድ ዓመት ባለው ጊዜ ውስጥ ክሶቹ ካልቀረቡ በይርጋ ቀሪ ይሆናሉ ።

2/ በብሮድካስት አማካይነት ለሚፈፀም ጥፋት ጥፋቱ የተፈፀመበት ፕሮግራም ከተላለፈበት ቀን ጀምሮ ባለው ስድስት ወር ጊዜ ውስጥ የወንጀል ክስ ካልተመሰረተ ክሱ በይርጋ ቀሪ ይሆናል ።

ከፍል ስድስት
ልዩ ልዩ ድንጋጌዎች

47. የአፈፃፀም ወሰን

1/ ይህ አዋጅ በማንኛውም የሕትመት ስራ ላይ ተፈፃሚ ሊሆን የሚችለው፡-

ሀ/ ለሕትመት ስራው በዚህ አዋጅ መሰረት የምዝገባ ምስክር ወረቀት የተሰጠ ከሆነ፤

ለ/ የህትመት ስራው የተባዛ መሆኑን፤ የአሳታሚውን ወይም የአታሚውን ማንነት፤ የታተመበትን አድራሻና ዓመተ ምህረት የሚገልፅ ፅሁፍ ያለበት ከሆነ፤

ብቻ ነው።

2/ የህትመት ስራዎች እንደመገናኛ ብዙሃን የሚታዩት ተባዝተው ለስርጭት ወይም ለሽያጭ ሲቀርቡ ወይም ብሮድካስት ሲደረጉ ነው ።

3/ በዚህ አዋጅ በሌላ ሁኔታ የተነገረው እንደተጠበቀ ሆኖ ከፅሁፍ ጋር አብሮ የወጣ ባይሆንም ማንኛውም ስዕል እንደሕትመት ስራ ይቆጠራል።

4/ በሽያጭ ወይም ያለክፍያ የተሰራጨ ማንኛ ቸውም ወሲብ ነክ ይዘት ባላቸው

ሕትመቶች ላይ ይህ አዋጅ ተፈጻሚ አይሆንም። ስለእነዚህ የህትመት ስራዎች ስርጭትና ህትመት በሚመለከት ዝርዝሩ በዚህ በህግ ይወሰናል።

48. የመሸጋገሪያ ድንጋጌ

- 1/ ይህ አዋጅ ከመውጣቱ በፊት ተቋቁሞ የፕሬስ ስራ በማካሄድ ላይ የሚገኝ ማንኛውም ፕሬስ ይህ አዋጅ ከጸናበት ቀን ጀምሮ ባለ-ት 90 ቀናት ውስጥ በዚህ አዋጅ አንቀጽ 9 በተመለከተው መሰረት መመዝገብና የምዝገባ ምስክር ወረቀት ማግኘት አለበት።
- 2/ አስፈላጊ የሆኑ ሁኔታዎችን ለማዘጋጀት ሲባል የዚህ አዋጅ ክፍል ሶስት ድንጋጌዎች ተፈጻሚ የሚሆኑት አዋጁ በነጋሪት ጋዜጣ ታትሞ ከወጣበት ቀን ከሁለት ዓመት በኋላ ሲሆን የህዝብ ተወካዮች ምክር ቤት እስፈላጊ ሆኖ ሲገኝ ከአንድ አመት ላልበለጠ ጊዜ ሊያራዝመው ይችላል

49. ከአዋጁ ጋር ስለሚቃረን ህጎች

ከዚህ አዋጅ ጋር የሚቃረን ማንኛውም ሕግ ፣ ደንብ ፣ መመሪያ ፣ ትእዛዝ ወይም የተለመደ አሰራር በዚህ አዋጅ በተመለከቱ ጉዳዮች ላይ ተፈጻሚ አይሆንም።

50. ስለተሻሩ ሕጎች

የዚህ አዋጅ ክፍል 3 ድንጋጌዎች በስራ ላይ እስከሚውሉበት ጊዜ ድረስ ተፈጻሚ ከሚሆኑት የፕሬስ አዋጅ ቁጥር 34/85 አንቀጽ 8 እና 19 በስተቀር ቀሪዎቹ የአዋጁ ድንጋጌዎች በዚህ አዋጅ ተሸረዋል።

51. አዋጁ የማጸናበት ጊዜ

ይህ አዋጅ በነጋሪት ጋዜጣ ታትሞ ከወጣበት ቀን የጸና ይሆናል።

አዲስ አበባ ሚያዚያ — 2001 ዓ.ም

ግርማ ወ/ጊዮርጊስ
የኢትዮጵያ ፌዴራላዊ ዲሞክራሲያዊ ሪፐብሊክ
ፕሬዚዳንት

ግ በዚህ አዋጅ ሥልጣን ተሰጥቶታል።

፬. አዋጁ የሚፀናበት ጊዜ

ይህ አዋጅ በፌዴራል ነጋሪት ጋዜጣ ታትሞ ከወጣበት ቀን ጀምሮ የፀና ይሆናል።

አዲስ አበባ ነሐሴ ፭ ቀን ፪ሺ ዓ.ም

ግርማ ወልደጊዮርጊስ

የኢትዮጵያ ፌዴራላዊ ዲሞክራሲያዊ ሪፐብሊክ ፕሬዚዳንት